



టిబెట్టులో కొద్దిమంది దేశద్రోహులు లేవదీసిన తిరుగుబాటు చాలావరకూ అణచివేయబడింది. విద్రోహులు అతిహీనంగా ఓడించబడటంతో టిబెట్టులోని అత్యధిక భూభాగంలో ఈ సంఘర్షణ అంతమైంది. ఇప్పుడు టిబెట్టు శాంతియుత విప్లవంలో ప్రవేశిస్తోంది; అంటే, జాతీయ ప్రజాకాంగ్రెసు (నేషనల్ పీపుల్స్ కాంగ్రెసు తీర్మానంలో పేర్కొనబడ్డ ప్రజాతంత్ర సంస్కరణలు) టిబెట్టులోని విస్తృత ప్రజాబాహుళ్యం చాలాకాలంగా ఆశిస్తూ అత్యవసరంగా నెరవేర్చబడవలసిన ప్రజాతంత్ర సంస్కరణలు అమలు జరపవలసిన కర్తవ్యాన్ని ఎదుర్కొంటున్నది. ఇదొక విప్లవం: 1949 ప్రాంతంలో, చైనా ప్రధాన భూభాగంలో మహోద్యమంగా పెల్లుబికిన ప్రజావిప్లవం టిబెట్టులో కొనసాగటమే ఈ విప్లవం. వెనుకటి టిబెట్టు స్థానికప్రభుత్వం అడ్డుపడటం మూలకంగా టిబెట్టు శాంతియుత విమోచనం తదాది ఈ 8 సంవత్సరాలూ టిబెట్టులో ఈ విప్లవం కొనసాగలేదు. ఈ తిరుగుబాటు అణచివేయబడ్డ వెనువెంటనే సాగేవిప్లవం శాంతియుతమైనదిగా, అంటే, రక్తపాత రహితమైనదిగా వుంటుంది. హాన్ జాతీ ప్రాంతాలలో జాతీయ బూర్జువావర్గంయెడ ఎటువంటివంధా అవలంబింపబడిందో దాదాపు అటువంటి సమాధాన పూర్వక వంధానే టిబెట్టు ప్రజలుకూడా ఈ తిరుగుబాటులో పాల్గొనని టిబెట్టు ఉన్నతవర్గాలయెడ అవలంబిస్తారు. ఇప్పటికే ప్రజాతంత్ర సంస్కరణలనూ, పోషలిష్ట పరివర్తనమూ పూర్తిజేసిన కోటానుకోట్ల చైనా ప్రజల పూర్తి అండదండలు వుంటాయి గనుక టిబెట్టుప్రజలు ఈ కర్తవ్యాలను నెరవేర్చటానికి తగిన అనుకూల పరిస్థితులు ఏర్పడే వున్నాయి.

ప్రస్తుతం ప్రపంచంలోని అనేక దేశాలలో ప్రజలు టిబెట్టు సమస్యను గురించి మాట్లాడుచున్నారు. ఇది చాలా మంచివిషయం, ప్రపంచానికి నడికప్పుగా వ్యవహరింపబడే ఉన్నత పీఠభూమిలో నివసిస్తూ, ఎవ్వరూ, ఎన్నడూ అంతగా పట్టించుకోకుండా మరుగునపడివున్న 10 లక్షలకు మించివున్న టిబెట్టు ప్రజలు మొత్తం ప్రపంచ ప్రజలందరియొక్క దృష్టిని ఆకర్షించే గౌరవాన్ని పొందటానికి, ఈ విశ్వ వ్యాపితచర్యలలో జ్ఞానోదయం పొందటానికి, స్థిత ప్రజ్ఞను సంపాదించటానికి ఈ విధంగా అవకాశం కలుగతోంది. టిబెట్టులోని

కొలదిమంది అభివృద్ధి నిరోధకులు బయలుదేరదీసిన ఈ తిరుగుబాటును కొందరు విదేశీయులు “విప్లవం” అనీ, “జాతీయ.” “దురాక్రమణ వ్యతిరేక.” “వలస రాజ్యాంగ వ్యతిరేక,” “సామ్రాజ్యవాద వ్యతిరేక,” “విప్లవము” అనీ ఈ తిరుగుబాటుదారులు “పూర్తి,” అవిచ్ఛిన్నమైన,” “స్వపరిపాలనకూ,” లేక “స్వాతంత్ర్యానికీ” అర్హులనీ చెప్పుచున్నారు. మరొకవైపు వీరే, టిబెట్టు ప్రజల సంపూర్ణమైన తోడ్పాటుతో ప్రజావిమోచన నైస్యం ఈ తిరుగుబాటును అణచి వేస్తే దానిని “సాయుధ దురాక్రమణ” అనీ, “దండెత్తటం” అనీ, “హిట్లరు చర్య” అనీ వర్ణిస్తున్నారు. ఈ విధంగా మాట్లాడేవారిలో పశ్చిమదేశాల సామ్రాజ్యవాదులూ. ఆసియాఖండంలోనూ నోబునికి కిషి సింగ్ నోరీ, సారిట్ లానరాట్, నుగోదీన్ డీమ్, జంగ్ కైషెక్ మున్నగు వివిధ దేశాల అభివృద్ధి నిరోధకులూ వున్నారు. (అయితే జంగ్ కైషెక్ టిబెట్టుకు స్వాతంత్ర్యం ఇవ్వాలనడు, టిబెట్టు తైవాన్ కు చెందాలంటాడు!) కొన్ని దేశాలలో వుండే కొన్ని పెట్టుబడిదారీ పెక్కులు — మామూలుగా వాటి రాజకీయ వైఖరిపై పెద్దమనుష్యుల వైఖరికి భిన్నంగా వుంటావున్నా — ఈ టిబెట్టు సమస్యపై సామ్రాజ్యవాదుల వైఖరినే అనుసరిస్తున్నాయి. ఉదాహరణకు ఇండియాలోని కొన్ని బూర్జువా శక్తులు ఇటువంటివి. ఇటువంటి ప్రజలు ప్రపంచంలోనూ, తమ దేశాలలోనూ కూడా తక్కువ సంఖ్యలోనే వున్నారు. కాని వారు ప్రచారక సాధనాలను పెద్ద ఎత్తున తమ స్వాధీనంలో పెట్టుకొని, ప్రస్తుతానికి ఈ సమస్యపై పెద్ద గందరగోళాన్ని రేగగొట్టుతున్నారు. ప్రపంచంలో బహుజనాభిప్రాయం టిబెట్టులో జరిగినది అభివృద్ధినిరోధక తిరుగుబాటు అనీ, దానిని అణచివేయటం న్యాయమనీ చెప్పుతారు. తిరుగుబాటుదారులకు వ్యతిరేకంగా చైనా ప్రజలు సాగించిన పోరాటాన్ని సోషలిస్టు దేశాలలోని ప్రజలు సంపూర్ణంగా బలపరుస్తున్నారు. పెట్టుబడిదారీ ప్రపంచంలో కూడా అధిక సంఖ్యాకులు చైనా ప్రజల వజ్రేనేవున్నారు. అన్ని దేశాల శ్రామిక ప్రజలూ, న్యాయమూ, అభ్యుదయములకై పోరాడే ప్రజలూ. విదేశీ దురాక్రమణకూ, విదేశీజోక్యాన్నీ ఎదిరించి పోరాడే జాతీయ బూర్జువా వర్గాలూ ఇట్టివారిలోవున్నారు. టిబెట్టులో విదేశీజోక్యాన్ని అంగీకరించటమంటే ఇండోసిషియా, సింహళం, కంబోడియా, నేపాలు, ఇరాక్, క్యూబా మున్నగు అనేక ఆసియా, ఆఫ్రికా లాటిన్ అమెరికా దేశాల అంతరంగిక వ్యవహారాలలో విదేశీయుల జోక్యాన్ని అంగీకరించటమేననీ, లేక, ఈ దేశాల సార్వభౌమత్వం ప్రాదేశిక భద్రతలను అతిక్రమించటాన్ని అంగీకరించటమేననీ ఈ జాతీయ బూర్జువావర్గాలకు తెలుసు. అయితే, కొన్ని పెట్టుబడిదారీ దేశాలలో, చైనా వ్యతిరేక ప్రచార సాధనాల చప్పుడు మ్రోగినంత బిగ్గరగా న్యాయానికి నిలబడ్డ ఈ శక్తుల గొంతు ప్రస్తుతం వినిపించటంలేదు. కొంతమంది పాపం విచారం

వెలిబుచ్చుతారు— చక్కటి చైనా ప్రజా రిపబ్లికువున్నది; చక్కటి ఇండియా— చైనా మైత్రి నెలకొనివున్నది; టిబెట్టులో తిరుగుబాటు జరగకుండావుంటే ఎంత బాగుండేది : అని. వీరి ఉద్దేశాలుమంచివే కాని, టిబెట్టులో తిరుగుబాటు బయలుదేరి త్వరగా అణచివేయబడి, ఆ విధంగా ఒక చెడ్డవిషయం మంచి ఫలితాలకు దారి తీసిందన్న విషయాన్ని వీరు గుర్తించటంలేదు. ఈ తిరుగుబాటు ద్వారా టిబెట్టు లోని విప్లవంగతి త్వరితమైనది. టిబెట్టు ప్రజాతంత్రయంత మొనర్చబడటంలో టిబెట్టు వ్యవహారాల్లో విదేశీయులు వేలుబెట్టే చరిత్రఅధ్యాయం పూర్తిగా ముగుస్తుంది. ఇండియా - చైనామైత్రి నిజంగా ధృఢతరమవటానికి ఇది తప్పకుండా అవునరం. క్లుప్తంగా చెప్పాలంటే, టిబెట్టు ప్రజలూ, మొత్తం చైనా ప్రజలూ ఈ వివిధ అభిప్రాయాలనూ జాగ్రత్తగా పరిశీలించి, పాఠాలు నేర్చుకోవటం అవునరం; అంతేగాక, దానితోబాటు, అనేక పెట్టుబడిదారీ దేశాల ప్రజలు, మరీ ముఖ్యంగా టిబెట్టు సమస్యపై గాలిదుమారంరేగిన పెట్టుబడిదారీ దేశాల ప్రజలు కూడా వీటిని పరిశీలించి తమ కవునరమైన పాఠాలను నేర్చుకోగలరు.

ఈ సందర్భంలో, శ్రీ నెహ్రూ ఇండియా లోకసభలో ఏప్రిల్ 27 వ తేదీన చేసిన ప్రకటనను గూర్చి చెప్పదలచుకొన్నాము. (సంపాదకవర్గంయొక్క షరా. “ఈ విమర్శనను వ్రాసిన తర్వాత శ్రీ నెహ్రూ ఇండియా రాజ్యసభలో మే 4 వ తేదీన ఇచ్చిన వుపన్యాసాన్ని చదివాము. ఈ వుపన్యాసంలోని ప్రధాన విషయాలు ఏప్రిల్ 27 వుపన్యాసంలోని విషయాలను దాటిపోలేదు. కాబట్టి మేము ఎట్టి మార్పులూ, చేర్పులూ చేయలేదు.”) మార్చి 17 నుండి ఏప్రిల్ నెలాఖరు వరకూ శ్రీ నెహ్రూ పార్లమెంటులో టిబెట్టు సమస్యపై చేసిన వుపన్యాసాలలో ఇది 7 వది. “టిబెట్టు ప్రజలు రాష్ట్రీయ స్వపరిపాలనకై పడే ఆశలు” అనబడే వాటియెడ తనకు సానుభూతిగలదనీ, చైనా గావించిన “సాయుధ జోక్యానికి తాను వ్యతిరేకుడననీ శ్రీ నెహ్రూ అనేక సందర్భాలలో చెప్పారు. ఏప్రిల్ 27 న వారు గావించిన ప్రకటన మరింత క్రమరీతిలో వున్నది. ఈ ప్రకటన పూర్తి పాఠం మా పత్రిక ఏప్రిల్ 30 వ తేదీ సంచికలో ప్రకటించాము. అయినా, పాఠ కుల సౌకర్యార్థం వారి ఈ ప్రకటనలోనుండి కొన్ని భాగాలను ఇక్కడ వుదాహరిస్తున్నాము. టిబెట్టులో జరిగిన తిరుగుబాటునుగూర్చి, దానిపై ఇండియాపాత్రను గూర్చి చాలావరకూ వీరి అభిప్రాయాలను క్లుప్తంగా ఈ ఉదాహరణలు వ్యక్తీకరిస్తున్నాయి.

“పరిస్థితులు నిస్సందేహంగా గడ్డుగా వున్నాయి. ఒకవైపున శక్తివంతమైన మిక్కిలి వేగంగా ముందుకు సాగిపోయే సమాజం వున్నది. మరొకవైపున, సంస్కరణ పేరుతో తన ఉనికికి ఎటువంటి ముప్పువస్తుందో అని భయపడే కదలికలేని, మార్పులేని సమాజంవున్నది. ఈ రెండింటి మధ్య దూరం చాలా

వున్నది; ఇవి కలుసుకొనేచోటు అనేదే దాదాపు లేదు. ఈలోగా కొన్ని రూపాలలో మార్పు అనేది తప్పనిసరిగా టిబెట్టుకు ప్రవేశించింది. రహదారులు అతి త్వరగా అభివృద్ధి జేందాయి; చాలాకాలంగావున్న టిబెట్టు ఏకాంతం కొంతవరకూ భగ్గుమైనది. ఈ విధంగా భౌతికమైన అడ్డుగోడలు అంతకంతకూ హెచ్చుగా తొలగించబడ్డా, మానసికమైనా, బౌద్ధేగికమైన అడ్డుగోడలు పెరిగాయి. మానసికమైనా, బౌద్ధేగికమైనా యీ అడ్డుగోడలను దాటడానికి ప్రయత్నాలు చేయబడనైనా చేయబడలేదు. లేదా, చేసినా జయప్రదం కాలేదు.

“టిబెట్టులోని ఉన్నత వర్గాల అభివృద్ధినిరోధకులే” ఈ పరిస్థితికి పూర్తిగా బాధ్యులని చెప్పటం ఒక క్లిష్టమైన సమస్యను మిక్కిలి తేలికగా తేల్చివేయటమే అవుతుంది. చైనీయ మార్గాలద్వారా వచ్చినవార్తల ప్రకారమైనా టిబెట్టులో జరిగిన ఈ తిరుగుబాటు విస్తృతమైన స్థాయిలో వున్నదనీ, దానికి మూలం ఉన్నతవర్గాల ప్రజలనేకాక ఇతరులను కూడా ఆవహించిన బలమైన జాతీయతా భావాలు అయివుంటాయనీ తెలుస్తున్నది. దీనిలో స్వప్రయోజనపరుల వర్గాలుజేరి దానివల్ల లాభం పొందాలని జూడటం విస్సందేహమే. ఒక సన్నివేశాన్ని బూజుపట్టిన మాటలూ, ప్రయోగాలూ నినాదాలతో తేలికగా చెప్పజూడటం ఎన్నడూ సహాయపడదు.

“దురదృష్టకరమైన ఈ పరిణామాల వార్తలు ఇండియాకు అందిన వెనువెంటనే బలమైనట్టి, విస్తృతమైనట్టి వ్యతిరేక భావాలు ప్రారంభమైనవి. ఈ వ్యతిరేక భావాలను ప్రభుత్వమేమీ తీసుకురానూలేదు; ఈ వ్యతిరేక భావాలు ప్రధానంగా రాజకీయమైనవికావు. భావోద్వేగం, జీవకారుణ్యాల మూలకంగా ఏర్పడిన (సానుభూతివల్లనే) ఈ వ్యతిరేక భావాలుకల్గాయి; ఇంతేకాదు; చిరకాలంగా ఏర్పడ్డ మత, సాంస్కృతిక సంబంధాల ద్వారా టిబెట్టు ప్రజలతో ఏర్పడ్డ బంధుత్వ భావాలుకూడా కొంతవరకు ఇందుకు కారణం. సహజంగా కల్గిన వ్యతిరేక భావాలేఇవి, ఇండియాలో కొంతమంది పీటినీ అవాంఛనీయ మార్గాలలోకి మళ్ళించటం ద్వారా లాభపడాలని చూసినమాట వాస్తవమే. కాని భారతదేశ ప్రజలలో ఇటువంటి వ్యతిరేక భావాలు ఏర్పడటం యదార్థం. ఇక్కడనే ఈ భావాలు ఇట్లా వుంటే టిబెట్టు ప్రజలలో వుండే భావాలు ఎట్లావుంటాయో అనేది వూహించవచ్చు. బహుశః ఇటువంటి మనోభావాలు ఆసియాలోని ఇతర బౌద్ధదేశాలలో కూడా వుండివుంటాయి. ప్రధానంగా రాజకీయం కానట్టి ఇటువంటి మనోభావాలు ఇంత బలంగా వున్నప్పుడు రాజకీయ పద్ధతుల ద్వారానే వాటిని పరిష్కరించ బూసుకోవటం సన్యంకాదు; నైతిక పద్ధతులద్వారా ఆసలే సాధ్యం కాదు. టిబెట్టులో జోక్యం కల్గించుకోవాలనే కోర్కె మనకు లేనేలేదు; చైనా భారతదేశాల మధ్య మైత్రిని నిలబెట్టుటమే మనకువున్న కోర్కె అంతా; కాని

అదేసమయంలో టీబెట్టు ప్రజలయొడ మనకు సకల విధమైన సానుభూతివున్నది. ఈ దుర్గతియెడ మనము చాలా కలతజేసి వున్నాము. చైనాలోని అధికారులు వివేకంతో వ్యవహరించి, టీబెట్టు ప్రజలపై తమ బ్రహ్మాండమైన బలాన్ని వుపయోగించారనీ, టీబెట్టు ప్రాంతంయొక్క స్వపరిపాలనను గురించి తమకు తాముగానే ఇచ్చిన హామీలకు అనుగుణంగా వారి స్నేహపూర్వక సహకారాన్ని సంపాదిస్తారనీ మనం ఇంకా ఆశించుదాము. అన్నిటికీపైగా, ప్రస్తుతం సాగే పోరాటమూ, వధలూ ముగుస్తాయని మనం ఆశించుదాము."

"సంస్కరణ పేరుతో తన వునికికి ఎటువంటి ముప్పు వస్తుందో అని భయపడే, కదలికలేని, మార్పులేని సమాజం" అని శ్రీ నెహ్రూ టీబెట్టులోని ఏ రకం సమాజాన్నిగూర్చి చెప్పుచున్నారో విశదీకరించలేదు. కాని మొత్తం సమస్యకు నాంది సరిగ్గా యిదే. ఇక్కడనుండే మన చర్చ ప్రారంభం కావాలి : ఇక్కడనుండే చర్చ ప్రారంభం కాగలదు కూడా.

టీబెట్టులో వున్న సామాజిక వ్యవస్థ పెద్ద భూస్వాముల ఎస్టేట్లపై ఆధార పడిన దాస్య వ్యవస్థ. టీబెట్టులో మొత్తం భూమి, పశువులలో అత్యధికభాగం లాంటి ప్రధాన వుత్పత్తి సాధనాలన్నీ మూడు రకాలైన ప్యూడల్ ఎస్టేటు యజమానులకు, లేదా దాస్యవ్యవస్థ యజమానులకు, అనగా ప్యూడల్ ప్రభుత్వ అధికార బృందానికి, ముతాళకూ, ప్రభువులకూ చెందివున్నాయి. ఈ మూడు రకాలైన దాస్య వ్యవస్థ యజమానులూ మొత్తం టీబెట్టు జనాభాలో 100 కి 5 గుర్తుగా, అనగా మొత్తం 12 లక్షల జనాభాలో 60 వేలుగా వున్నారు. రైతులలో ఎవ్వరికీ, పశుకాపర్లలో అత్యధిక సంఖ్యాకులకూ తమ స్వంతభూమిగాని, పశువులుగాని లేవు. వారు దాస్య యజమానులకు ఊడిగం చేయటమే పని. తరతరాలుగా వారూ, వారి సంతానమూ ఏదో ఒక దాన యజమానికి చెందివుంటూ వచ్చారు. ఈ దాన యజమానుల ఎస్టేట్లలో ఒకభాగం ప్యూడల్ ప్రభుత్వం సేవకై కేటాయించబడి వుంటుంది. ఈ విధంగా కేటాయించబడిన భూమిని సాగుజేసే దాసులు ప్యూడల్ ప్రభుత్వానికి అనేక రకాలైన వెట్టివాకిరీ చేయవలసి వుంటుంది. ఇటువంటి భూమిలో పనిజేసే దాసులలో కొంతమంది మిలిటరీ సేవకూడా చేయాలి. ఎస్టేట్లలో మిగతాభాగం దానయజమానులయొక్క "స్వంత కమతాలు". ఇటువంటి స్వంత కమతం భూమి యావత్తూ దాసులు తమ స్వంత పశువులతోనూ, స్వంత పనిముట్లతోనూ కొన్ని సందర్భాలలో తమ ఆందిని తామే తెచ్చుకుంటూ కూడా సాగుచేయాలి. ఇందుకు ప్రతిఫలంగా నాసిరకం భూమిలో ఒక పాలును ప్రభువుకు వున్న భూమిలో వదింటి మూడోవంతు భూమిని — ఈ దాసునికి సాగుచేసు కొంటానికి యివ్వటం జరుగుతుంది. ఈ విధంగా దాన ప్రభువుల భూమిని సాగు చేయటంలోనే దాసులు ఏడాదిలో ఎక్కువకాలాన్ని వెచ్చిస్తూ, పైపెచ్చు అనేక

రకాల పెట్టిదాకిరీనికూడా చేస్తూవుంటారు. పైన జేప్పబడ్డ రెండు రకాల ఎస్టేట్లలోనూ, దాసుల శ్రమ ఫలితంగా వుత్పత్తిఅయ్యే సంవదలో 100 కి 70 పాళ్ళు ప్రభువుల జేబులలోకి పోతూవుంటుంది. తమ ఆదాయాలతో తమ కుటుంబ పోషణను జేసుకొనటం కష్టం గనుక యీ దాసులు అధిక వడ్డీలపై అప్పులను తెచ్చుకోటానికి దానయజమానుల వద్దకు వెళ్ళవలసి వుంటుంది. ఈ విధంగా అప్పులు తీసుకొన్న దాసులలో అత్యధిక సంఖ్యాకులు వాటిని తీర్చలేరు. కొన్ని వందల ఏండ్ల పాత అప్పులుకూడ యీనాటికీ వుండటం కద్దు. దాసులకు ఏలాంటి రాజకీయ హక్కులూ లేవు సరికదా, చివరకు తమ యివ్వవచ్చిన చోటుకు పోయే హక్కుకూకూడా నోచుకోలేదు. కొద్దిరోజులు ఎటుఅయినా వెళ్ళాలన్నా ఎస్టేట్లయజమానినుండి అనుమతి తీసుకోవలసిందే. టిబెట్టు ప్రభువర్గం వంశపారంపర్య రీత్యా వస్తున్నట్టిది. ప్రస్తుతం రెండు మూడు వందల ప్రభువుల కుటుంబాలు వున్నాయి. వారి వారి అస్తులనుబట్టి వారి హోదా వుంటూవుంటుంది. అందరిలోకి పెద్ద ప్రభువుల కుటుంబాలు దాదాపు 20. అనగా మొత్తంలో 10 వ వంతు వుంటాయి. వీటిలో ఒక్కొక్క కుటుంబానికి అనేక డజన్ల ఎస్టేట్లూ, వేలకొలదీ దాసులూ వున్నారు. టిబెట్టు ప్యూడల్ ప్రభుత్వంలో అధికారం ఎల్లప్పుడూ యీ పెద్ద ప్రభువుల చేతులలోనే వుంటూవచ్చింది. దాసులకూ, దాన ప్రభువులకూ అంతస్థులలో వుండే తేడాలు అతి కఠినమైనవి. ప్రభువులను చూడగానే దాసులు ఆ మార్గనుండి తప్పుకొనియైనా పోవాలి, లేదా, తమ భయాన్ని కన్నరుస్తానికిగాను వంగి దండాలు పెడుతూ, నాలుకలు బైటకు చాపాలి. మాట్లాడేటప్పుడు కూడా ఎట్టి తప్పులూ దొర్లకుండా వుండటానికిగాను ప్రత్యేకమైన సంభాషణ సరళిని అనుసరించాలి. పారిపోయి పట్టుబడ్డ దాసులనుగాని, ఇతరత్రా చట్టాలను అతిక్రమించిన దాసులనుగాని తమ యివ్వవచ్చినట్లు చిత్రహింసల పాలేస్తానికి ప్రభువులకు హక్కువున్నది. అతి సాధారణమైన కొరడాదెబ్బల శిక్షకు తోడుగా కళ్ళు పీకివేయుటమూ, ముక్కు, చేతులు నరికివేయుటమూ, మోకాటి చిప్పలను వూడ గొట్టిటం మున్నగు అతి రాక్షసహింసలు కూడా అనుసరించబడుతూ వున్నాయి.

టిబెట్టు సామాజిక జీవితంలో మతాలు చాలా ముఖ్యమైన స్థానాన్నికల్గి వున్నాయి. మతాలు సాగించే సరైన మతవిధులనూ, ప్రజలయొక్క మత స్వాతంత్ర్యాన్ని ఎల్లవేళలా కాపాడుతూ, గౌరవించుతూ వుండవలసినదే. కాని ఇంతవరకూ మతాధిపతులందరూ దాన ప్రభువులుగా కూడా వుంటూవస్తూన్నారు. దాసులను అధికారబృందమూ. ప్రభువులూ దోచుకొనే దానికన్న అధిక వడ్డీలు, వ్యాపారముల ద్వారా మతాలు దోచుకొనటం మరి దారుణం. వీటికి అదనంగా మతం పేరుతో మతాలు దాసులను దోచుకోవడం కూడా వున్నది. మతాలలో వివిధ అంతస్థుల హోదాలుకూడా చాలా ఖచ్చితంగా వుంటాయి. దాసుల కుటుం

జాలనుండి వచ్చేలామాలూ, బీదలామాలూ కూడా మతాలచే దోచుకోబడుతూ వుంటారు. చిత్రహింసల కువయోగవడే వివిధ ఘనకరణాలను, జైళ్ళనూ ప్రతి మతమూ కల్గివుంటుంది. తమ యిష్టంవచ్చినట్లు ఈ మతాలు తమ దాసులనూ, తక్కువ హోదా లామాలనూ శిక్షించవచ్చును. ఇతర దాన ప్రభువులు ఇచ్చే శిక్షలకు ఈ శిక్షలేమీ తీసిపోవు.

ఉజ్జాయింపుగా చెప్పాలంటే ప్రభువులూ, మతాలూకలసి టిబెట్టులోని మొత్తం భూమిలో 100 కి 30 వంతులను కల్గివుంటారు. దాదాపు 100 కి 40 వంతులు భూమి ప్యూడల్ ప్రభుత్వానికి చెందివుంటుంది.

ఇటువంటి అభివృద్ధినిరోధకమైన, అజ్ఞాన పూరితమైన క్రూరమైన, అనాగరికమైన దాస్యవ్యవస్థపై ఆధారపడిన సమాజంలో రాజకీయ మత కార్య కలాపాలన్నింటికీ ఈ స్వల్పసంఖ్యాకమైన పెద్ద దాన యజమాలు కేంద్రంగా వుంటారనటంలో సందేహంలేదు అతిజుగుప్సాకరమైన అవినీతి, అంతరంగిక కలహాలూ అన్నీ తప్పనిసరిగా ఈ పెద్దదాన యజమానులనుండే బయలుదేరుతాయి. దలైలామాచుట్టూజేరి చక్రం తిప్పుతూవుండే పెద్దహోదా అధికారులు అధికారం ఛోరకు, స్వలాభాల కొరకూ గాలించిన కుట్రలలో అసంఖ్యాకమైన హత్యలూ, విషప్రయోగాలూ జరిగాయి. శ్రీ నెహ్రూ చెప్పేటట్లుగా. ఈ రకం జనం బేషరతుగా దలైలామాను గౌరవించటం అనేది జరగబంటేదు. వాస్తవం ఇందుకు పూర్తిగా విరుద్ధంగావుంది. తరచు దలైలామాను తమ చేతులలో కీటబొమ్మగా చేసుకోవటం. తమ అభిప్రాయాలను ఆయనపై బలవంతంగా రుద్దటం. అవునర మనుకొంటే ఆయనను చంపటం కూడా జరుగుతూవచ్చింది. ఉదాహరణకు, 11 వ దలైలామా, తన 18 వ యేట 1855 లో, పొటాలా రాజప్రాసాదంలోనే అకస్మాత్తుగా మరణించాడు. అటువమ్మట, 12 వ దలైలామా కూడా, తన 20 వ ఏట, 1875 లో పొటాలా రాజప్రాసాదంలోనే అకస్మిక మరణం జెందటం సంభవించింది. టిబెట్టుపై బ్రిటిష్ వారు దురాక్రమణ జరిపిన తదనంతరం, తమ కుట్ర దారుల మతాకు చెందని వారిని అంతమొందించటానికై టిబెట్టులోని ఉన్నతవర్గ అభివృద్ధినిరోధకులు మరీ హేయమైనట్టి, క్రూరమైనట్టి వ్యధకులను అవలంబించారు. 1923 లో 9 వ పంచనలామా టిబెట్టును వదలి దేశ అంతర్భాగంలోకి పారిపోయి జీవితశేషం అంతా అక్కడే గడిపేటట్లుగా వీరు చేసారు. దలైలామాకు రాజప్రతినిధిగా ఎనిమిదేండ్లు వ్యవహరించిన రాబ్బిన్ హూటుకు 1947 లో అరెస్టుచేయబడి. జైలులో గొంతునులిమి హత్యచేయబడ్డాడు. అదే సంవత్సరంలో ముస్సోరీలో ప్రస్తుతం 14-వ దలైలామా తండ్రి కూడా, ఆతనికున్న దేశభక్తి పూరిత భావాలకుగాను, సామ్రాజ్యవాదులతో సంబంధాలున్న అభివృద్ధినిరోధకుల చేతులలో విషంవల్ల మరణించాడు.



దలైలామాపై తమ పట్టును చులకన చేసుకొంటానికిగాను ఈ అభివృద్ధినిరోధకులు ఈ హత్యను గావించారు. టిబెట్టు శాంతియుత విమోచనమునకై పనిచేసిన బుద్ధ ఆవతారుడుగెదా భాముడోవద్ద విషప్రయోగంవల్ల హత్యగా నింపబడ్డాడు. ఏవిధమైన ఆచూకీ దొరకకుండా ఆయన కళేబరం వెంటనే దహనం చేయబడింది. టిబెట్టులో జోక్యం కలగచేసుకోవాలనే విదేశీయుల గులాములుగా పనిజేసి టిబెట్టు పరిపాలక ముఠాగావించిన ఘోర నేరాలే ఇవన్నీ కూడా.

గతంలో యీ సమాజం చలనరహితంగా పడివుంది. ఆర్థిక వ్యవస్థ హీనంగా వుండటం, సంస్కృతి చాలా వెనకబడి వుండటమే కాకుండా జనాభా పెరగటంకూడా సాధ్యంకాకుండా వుండిపోయింది. అయినప్పటికీ యిటువంటి సమాజంయొక్క వ్యవస్థ ఈపట్నాత్రమైనా “సహనంగలది” గాని, “కారుణ్య భరితమైనది”గా గాని కానేకాదు.

టిబెట్టు ప్రజలకు తాము సానుభూతిపరులమని స్వంతంగా డబ్బా వాయించు కానే పెద్దమనుష్యులను ఒక ప్రశ్న అడగదలచుకొన్నాము : మీరు సానుభూతిని చూపే “టిబెట్టు ప్రజలు” ఎవరు ? టిబెట్టుయొక్క స్వపరిపాలన లేక స్వాతంత్ర్యం అని మీరు చాచేది ఏ టిబెట్టుయొక్క స్వపరిపాలన. “స్వాతంత్ర్యం” ? టిబెట్టులో తిరుగుబాటు ఓడిపోయింది అని మీరు వాపోయే ఓటమి ఎవరిది ? నిజానికి “సానుభూతిపరులు” అని చాటుకొనేవారిలో చాలామంది కేవలం టిబెట్టు ప్రజల యొక్క పేరునూ, టిబెట్టు స్వపరిపాలన పేరునూ మానవత్వం పేరునూ దుర్వినియోగం మాత్రమే చేస్తున్నారు. వారు సానుభూతి చూపేది టిబెట్టు ప్రజల యెడ కాదు; తరతరాలుగా టిబెట్టు ప్రజలను అణచివుంచి, దోచుకొని, ఊచకోత గోసిన వారియెడ; టిబెట్టులో నెలకొనివున్న నరమాంసభక్షక వ్యవస్థకు అధినేతలైన వారియెడ. టిబెట్టులోని దాసయజమానులు దాసులయొక్క కళ్లు, గుండెలూ పెరికివేస్తూన్నప్పుడు సానుభూతితో ఉత్తీర్ణులైన యీ పెద్దమనుష్యులు యీ దారుణాలను దారుణాలుగా భావించలేదు; దాసయజమానులకు సహనాన్నీ, మానవత్వాన్నీ చూపమని చెప్ప బుద్ధిపట్టలేదు. తమ స్వంతదేశం భూభాగంపైననే మకాం వుంటున్న ప్రజావిమోచన సైన్యంపై యీ పెద్ద దాసయజమానులు దాడులు చేస్తూవున్నప్పుడు, ప్రజావిమోచన సైన్యంలోని సైనికులనూ, ప్రజా ప్రభుత్వ వుద్యోగులనూ బంధించి చిత్రవధల పాలేస్తూవున్నప్పుడూ యీ సానుభూతిపరులు “భళి భళి” అన్నారేగాని, వంద సంవత్సరాలవరకూ యీ బడా దాసయజమానులు గెరిల్లా యుద్ధాన్ని కొనసాగించగలరని వీరాలు వల్కారేగాని వారికి సహనాన్నీ, జీవకారుణ్యవాదాన్నీ బోధించ పూనుకోలేదు. కాని, తిరుగుబాటును యింకా పట్టుదలతో కొనసాగిస్తూవున్న తోడేళ్ళకు వ్యతిరేకంగా ప్రజావిమోచన సైన్యం ఆత్మ రక్షణ వ్యూహంనుండి ఎదురు దాడి వ్యూహానికి వుపక్రమించినప్పుడే. అనగా,

సాయుధ దోపిడిగాండ్ర తిరుగుబాటు ఓడిపోవటం ఫలితంగా ప్రపంచంలోకెల్ల అతి క్రూరమైన, అమానుషమైన దాస్య వ్యవస్థ చిట్టచివరకు సంక్షోభంలో పడినప్పుడు మాత్రమే కట్టలు తెంచుకొని వచ్చే మహాప్రవాహంలాగా అతి విషాద సంఘటన అనీ, సానుభూతి అనీ, మానవత్వం అనీ, స్వపరిపాలన, స్వాతంత్ర్యాలు అనీ కేకలూ, పెదబొబ్బలూ ధారాప్రవాహంగా వెలువడసాగాయి. పరిస్థితిని పొరపాటుగా అర్థం చేసుకొన్న వారిని కొందరిని మినహాయితే యీ కేకలువేసే తక్కినవారంతా మిక్కిలి అభివృద్ధి నిరోధకమైన దాస్య విధానాన్ని, మిక్కిలి క్రూరమైన దాన యజమానులనూ బలవర్చేవారేననీ, టిబెట్టు ప్రజల విమోచనాన్ని, స్వాతంత్ర్యాన్ని వ్యతిరేకించే శత్రువులేననీ దీనినిబట్టి తెలుస్తూనేవున్నది. మేటర్నిక్ తరహా విప్లవ ప్రతిఘాతక “పవిత్ర ఘి త్రకూటమి” వంటి బంధంతో అమెరికా ఏదేశాంగ శాఖ, బ్రిటిషు సామ్రాజ్యవాదులూ, దక్షిణ కొరియా అధిపతి సింగ్గన్ రీ, దక్షిణ వియత్నాం అధిపతి అగు డీన్ డీమ్, చైనాయొక్క జంగ్ కై షేక్, ఇండియా లోని అభివృద్ధినిరోధక పార్టీలైన ప్రజాసోషలిస్టుపార్టీ, జనసంఘములూ ముడిపడి వుండటంకూడా సరిగ్గా యీ పై కారణంవల్లనే. ఇందులో ఆశ్చర్యపడవలసిన దేదీలేదు.

మాకు ఆశ్చర్యం కలించిన దేమిటంటే భారతదేశ ప్రధాని శ్రీ నెహ్రూ ఒకవైపున మిత్రకూటమిలోని అపఖ్యాతిపాలైన అనేక శక్తులతో స్పష్టంగా పెద్ద వైరుధ్యాలను కల్గివుంటూ యీ శక్తుల కుట్రలూ, కుహకాలూ భారతదేశానికి, చైనా - భారతదేశాల మైత్రికీ, స్వయంగా నెహ్రూకు కూడా అనర్థదాయకం అని గ్రహించాడు; కాని, మరొకవైపున టిబెట్టుకు సానుభూతి అనబడే వుద్యమంలో ఒక ప్రధాన పాత్రనువహించే విధంగా యీ కూటమిచే అప్రయత్నంగానే ఆయన యీడ్వబడ్డాడు. ఆ విధంగా, క్రింద పెద్దపులులు పోట్లాడుకుంటూవుంటే కొండ కొమ్మలనుండి చూపి అనందించినట్లుగా వారు అనందపడటానికి వారికి అవకాశం యివ్వాడు. ఈ మా వ్యాఖ్యద్వారా శ్రీ నెహ్రూతో వాదనలోకి లాగబడటానికి మేము చాలా బాధపడుతున్నాము. శ్రీ నెహ్రూ మా పొరుగున వున్న మిత్రదేశమైన భారత దేశానికి పూజ్యనీయుడైన ప్రధాన మంత్రి; ప్రపంచంలో ఎంతో ప్రఖ్యాతిగల రాజకీయవేత్తలలో ఒకరు. మరి ముఖ్యంగా వీరు చైనాకు మిత్రులనే విషయాన్నీ, యద్ధం, దురాక్రమణలకు మూలకందమైన సామ్రాజ్యవాద పంథాకు వ్యతిరేకి అనే విషయాన్నీ మేము మరువలేము. అంతేకాదు : సామాజిక పురోగమనాన్ని గూర్చి వెలుగును వెదజల్లే అనేక ప్రకటనలను వారు చేశారు. ఉదాహరణకు : 1934, 1935 లో వారు జైలులో వ్రాసిన తమ “స్వీయచరిత్ర”లో కమ్యూనిజమును గురించి చాలా పొరబాటు అవగాహనలనూ, విరుద్ధ భావాలనూ కన్పర్చినా (బూర్జువా వాతావరణంచే పోషింపబడిన “విరుద్ధభావాలు అన్నింటివల్లా”

ఒక “నమూనా బుద్ధవా”గా తయారైన వాడనవి ఆయన ఆ గ్రంథంలోనే ఒప్పు కున్నాడు. గత చరిత్రకూ, ప్రస్తుత ఘటనలకూ శాస్త్రీయ పద్ధతులను అనువర్తింప జేయటంవల్ల “ఈనాడు ప్రపంచంలో జరిగే మార్పులను గూర్చిన మిక్కిలి నిశితమైన, సరైన అనుశీలన మార్క్సిస్టు రచయితలనుండే వస్తున్నది” అని ఒప్పుకొన్నారు. ఆయన యింకా యీ విధంగా వ్రాశాడు: ప్రజలలోని గ్రూపుల యొక్క, వర్గాలయొక్క రాజకీయ భావాలు ఆర్థిక ప్రయోజనాలవల్లనే రూపొందు తాయి. హేతువాదంగాని, నైతిక కారణాలుగాని యీ ఆర్థిక ప్రయోజనాలను ఆధిగ మించలేవు. వ్యక్తులు విడిగా పరివర్తనం పొందవచ్చు. చాలా అరుదుగా జరిగినా యీ వ్యక్తులు తమ ప్రత్యేక ప్రయోజనాలను వదలుకోవచ్చును; కాని వర్గాలు గాని, గ్రూపులుగాని ఆ విధంగా చేయవు. కాబట్టే, పరిపాలక వర్గంవుంటూ, విశేష స్వాధికారాలనుగలవర్గంచేత అధికార విపర్జనచేయుటకూ, విశేషాధి కారాలను త్యాగంచేయుటకూ చేసిన ప్రయత్నాలన్నీ ఇంతవరకూ విఫలమై నాయి; ఇక ముందు సఫలమవుతాయన్న ఆశకు ఎక్కడా ఆస్కారం కూడా లేదు.”

“శ్రీ నెహ్రూ ఈ విషయాలను ఇక్కడ చాలా సరిగ్గా చెప్పాడు. కాని 1959 ఏప్రిల్ 27 తేదీన చేసిన ప్రకటనలో శ్రీ నెహ్రూ గావించిన రాగ వరుస ఎంతవేరుగా వున్నది! ఆయన తాను ఒకప్పుడు వెల్లడించిన భావాలను సంపూర్ణంగా వదలుకొనియైనా వుండాలి. లేదా, ఆయన తాను అర్థంచేసుకొన్నా ననుకొన్న శాస్త్రీయ మార్క్సిస్ట్ పద్ధతులను నిజంగా అర్థంచేసుకోలేక పోయియైనా వుండాలి. ఇప్పుడు ఆయన టీబెట్టులో విశేషస్వాధికారాలను కల్గివున్న పరి పాలక వర్గానికి నచ్చచెప్పి ఆ వర్గం తన అధికారాన్ని, విశేషస్వాధికారాలనూ విసర్జించుకొనేటట్టు మార్పులేక పోయామని మమ్మల్ని నిందిస్తున్నాడు. టీబెట్టులో సామాజిక వ్యవస్థను గూర్చిన వర్గ అనుశీలనను “బూజుపట్టిన మాటాలూ, ప్రయో గాలూ, నినాదాలూ” గా ఒక్క మాటలో కొట్టిపారవేయ జూస్తున్నాడు. అంతే కాదు; దానులు, దాన యజమానులనే మిక్కిలి వైషమ్యాలుగల రెండు వర్గాలనూ కల్పి. “సంస్కరణ పేరుతో తన వునికికి ఎటువంటి ముప్పువస్తుందో అని భయపడి” ఒకే సమాజవ్యవస్థగా చిత్రిస్తున్నాడు. కాని, శ్రీ నెహ్రూ యొక్క ఈ ప్రయత్నంతో అంగీకరించటం మాకు అసాధ్యంగా కన్నడుతోంది. టీబెట్టు సమాజంలో వర్గ వైషమ్యాలుండుటమనేది జీవిత యథార్థం. ఈ విషయం మాటలు, ప్రయోగాలు, నినాదాల విషయం మాత్రమేకాదు. బూజుపట్టిన విషయం అంతకు ముందేకాదు. సంస్కరణలు చేయాలంటే కాన్ని చర్యలు దీసు కోవాలి; సమాజంగా అటువంటి చర్యలు సంస్కరణలు కోరే అత్యధిక సంఖ్యక ప్రజల ప్రయోజనాలకు అనుకూలంగానూ, సంస్కరణలను గట్టిగా వ్యతిరేకించే

అత్యల్ప సంఖ్యాకుల ప్రయోజనాలకు మాత్రమే భంగకరంగానూ వుండాలి. ప్రస్తుతం టిబెట్టులోవున్న పరిస్థితులబట్టి, జనాభాలో 100 కి 95 మందిగావున్న 11,40,000 ప్రజలకూ సంస్కరణలు ప్రయోజనకరంగా వుండాలి. ఇక జనాభాలో 100 కి 5 వంతుగా మాత్రమేవున్న 60,000 మంది విషయంలో పరిస్థితులు వేర్వేరుగా వుంటాయి. వారిలో అత్యల్ప సంఖ్యాకులు మాత్రమే సంస్కరణలను పట్టుదలతో వ్యతిరేకిస్తూ, సాయుధతీరుగుబాటును లేవదీసేటంత వరకూ, చివరి వరకూ పశ్చాత్తాపపడటమనేది ఎరగకుండా వ్యతిరేకించే వరకూ తయారౌతారు. మేము చెప్పినట్లుగా, తిరుగుబాటు చేసిన 20,000 ఆ సుమారులోవున్నవారిలో అధిక సంఖ్యాకులు, అనేక ఇతర విప్లవ ప్రతిఘాత సైన్యాల విషయంలో వలెనే, బలవంతంగానో, మోసంవల్లనో, తిరుగుబాటుకు ప్రేరేపించబడినవారు. తిరుగు బాటు దార్లలో మూడవ వంతుగావున్న ఖంబాలను మినహాయిస్తే, తిరుగుబాటు దార్లలోజేరిన టిబెట్టు ప్రజలు మొత్తం టిబెట్టు జనాభాయైన 12 లక్షల మందిలో 100 కి 1 వంతుకన్న ఎక్కువ వుండరు. టిబెట్టులోవున్న మొత్తం ఉన్నత వర్గాల వారందరూ తిరుగుబాటు జేసేవారనటం పొరబాటు. అంతేగాదు: ఈ 60,000 మందిలోనూ, సంస్కరణలను ఆమోదిస్తూవుండే సంస్కారంగల వారు తగిన సంఖ్యలోవున్నారు. కాబట్టి ఉన్నత వర్గాల సభ్యులలోకూడా వున్న తేడాలను గమనించి, వీరియెడ ఉచితవైఖరిని అవలంబించటం అవునరం. మేము ఎల్లప్పుడూ యిదే వైఖరిని అవలంబిస్తూ వచ్చాము, కాబట్టి మేము పైన పేర్కొన్నట్లుగా వివిధ పరిస్థితులలో వున్న వేర్వేరు సభ్యులందరూ సంస్కరణలంటే ఒకేరకమైన భయాన్ని కల్గివున్నారనీ. సంస్కరణలయెడ ఒకేవిధమైన మానసిక, భావోద్దేకపు అడ్డుగోడలను కట్టుకు కూర్చున్నారనీ తలంచటం వాస్తవ పరిస్థితులకు వ్యతిరేకం. సంస్కరణలు కోరే అత్యధిక సంఖ్యాకులైన ప్రజలు సంస్కరణలంటే యెందుకు భయపడాలి? మానసిక, భావోద్దేకపు అడ్డుగోడలను యెందుకు కట్టుకోవాలి?

టిబెట్టు సామాజిక వ్యవస్థనుగూర్చి మాట్లాడేటప్పుడు, సంస్కరణలను వ్యతిరేకించకపోయినా, స్వప్రయోజనపరవర్గాలు తిరుగుబాటులో నహించిన పాత్రను కాదనలేకపోయినా, మొత్తంమీద శ్రీ నెహ్రూ అతిదారుణమైన దోపిడీ విధానాన్నిగూర్చి మాట్లాడకపోవటమేగాక దోచుకోబడే అత్యధిక సంఖ్యాక ప్రజలనూ, అత్యల్ప సంఖ్యాకులైన దోపిడీగాండ్రనూ దాదాపు కలగాపులగంచేసి ఒక సమూహంగానే చూస్తున్నారు. ఈ ప్రాతిపదికపై బయలుదేరి, చేతివేళ్ళమీద లెక్కించబడగల్గినంత కొద్దిమంది ఉన్నతవర్గ అభివృద్ధి నిరోధకులే యీ తిరుగు బాటును లేవదీశారన్న విషయాన్ని కాదంటున్నారు; ఈ తిరుగుబాటును అణచివేసే చైనా ప్రజల సక్రమచర్యను 'విషాదగాధ'గా చిత్రిస్తున్నారు. పైగా యీ తిరుగు

బాటుకు తమ సానుభూతిని ప్రకటిస్తున్నారు. ఈ విధంగా వారు మిక్కిలి సంతాపకరమైన తప్పును చేస్తున్నారు. భారతదేశపు మిత్రులముగానూ, ఏ ప్రజల పరిస్థితులను గూర్చి శ్రీ నెహ్రూ చర్చిస్తున్నారో ఆ ప్రజలం కాబట్టి మేమీ తప్పును యెత్తి చూపవలసి వస్తున్నది. శ్రీ నెహ్రూ తర్కంతో గనుక అంగీకరిస్తే టిబెట్టులో విప్లవమేగాక, దానితోబాటు మొత్తం చైనా విప్లవమే అనుచితమైనట్టిదిగా అంగీకరించాలి. విముక్తికి పూర్వం హన్ జాతి నివసించే చైనా భూభాగం దాస్య పద్ధతిలో లేకపోయినప్పటికీ ప్యూడల్ వ్యవస్థ పరిధిలోనుండి యింకా పూర్తిగా బయటపడలేదన్న విషయాన్ని మనం గుర్తుంచుకోవాలి. అదికూడా ఎల్లప్పుడూ స్తబ్ధమైనట్టి; మార్పులేనట్టి దేనితోనూ సంబంధలేకుండా ఏకాకిగా వున్నట్టి వ్యవస్థగా వుండేది. చైనాదేశపు ప్రత్యేక పరిస్థితులకు ఏమాత్రమూ అనుగుణ్యం కానట్టి మార్క్సిజం - లెనినిజం అనే ఒక బూజుపట్టిన, పాసి పోయిన, మిక్కిలి చవుకబారుదైన దిగుమతి సిద్ధాంతం పట్టుకు బయలు దేరామని మమ్ములను యీసడించినవారు కూడా లేకపోలేదు. మొత్తం సమాజం, మొత్తం జాతి మా సంస్కరణోద్యమాన్ని గట్టిగా ప్రతినిరోధిస్తుందని వారు నొక్కి వక్కాణించేవారు. వారింకా మమ్ముల్ని జాతిని చీల్చేవారముగా, దేశానికి ద్రోహం చేసేవారముగా, మాస్కోనుండి వచ్చే ఉత్తరువుల ప్రకారం “ఎర్ర సామ్రాజ్యవాదం” యొక్క ఏజంట్లుగా పనిచేసేవారముగా, యీ విధంగా యింకా ఎన్నో విధాలుగా దూషించారు. చరిత్ర యిప్పుడు తన తీర్పును యిచ్చింది. వారు కాదు, మేము న్యాయపథాలో వున్నామని రుజువైంది. కమ్యూనిస్టులపై చేయబడ్డ దాడులూ, సీవారోపణలూ పూర్తిగా దివాళాతీశాయి. ఒకప్పుడు స్తబ్ధంగా, మార్పు లేకుండా పడివున్న చైనా శ్రామికవర్గం నాయకత్వాన వున్నట్లుండి శక్తిసంపన్నమైన అతిత్వరగా ముందుకు పురోగమించే చైనాగా మారిపోయింది. మార్క్సిస్టు-లెనినిస్టు అనుశీలనం ప్రపంచంలో ఎక్కడనైనా వర్తిస్తుందనటానికి యిదొక తిరుగులేని నిదర్శనం. ఉత్పత్తి సంబంధాలు వెనుకబడి వుండటం మూలకంగా ఉత్పత్తిశక్తుల అభివృద్ధికి బంధాలుపడి, తన్మూలకంగా గతంలో సమాజ పరిణామంలో స్తబ్ధత ఏర్పడింది. మొత్తం జాతియొక్క, తమ మాతృదేశం యొక్క ప్రయోజనాలకు నిజంగా ప్రాతినిధ్యం వహించేది మార్క్సిస్టు-లెనినిస్టులూ, కమ్యూనిస్టులే; మొత్తం జాతి ప్రయోజనాలకు ప్రాతినిధ్యం వహిస్తున్నట్లుగా నటించే కొలదిమంది కమ్యూనిస్టు వ్యతిరేకశక్తులు తాత్కాలికంగా ప్రజలలో ఒకభాగాన్ని కట్కుగప్పివుంచినా, నిజానికి సామ్రాజ్యవాదం ఏజంట్లుగా బయటపడ్డారు. చైనాదేశ చరిత్ర నేర్పే యీ పాఠాన్ని ప్రధాని నెహ్రూ బహుశః కాదనరని మేము అనుకొంటాము. కాని టిబెట్టు సమస్యపై శ్రీ నెహ్రూ తర్కం ప్రకారం “టిబెట్టు ప్రజలకు” మాత్రమే ఆయన సానుభూతి పరిమితమై వుండక,

మొత్తం “చైనా ప్రజలు” అందరికీ విస్తరించినట్లయితే, మొత్తం చైనా విప్లవం అనేకరెట్లు విచారకరమైనట్టి, కనివిని ఎరుగని బ్రహ్మాండమైన “విషాదచర్య”గా అయివుండేది. ఈనాటి టిబెట్టు విద్రోహాల 20,000 సంఖ్యకన్న, చైనా ప్రజా విమోచన యుద్ధకాలంలో జంగ్ కై షేక్ కొమింగ్‌గాంగు, కూమింగ్‌గాంగు సైన్యాల్లా ఎన్నోరెట్లు హెచ్చుగా వుండేవి; కాబట్టి వారు “ఉన్నతవర్గాల అభివృద్ధి నిరోధకులు” కాదనీ, యుద్ధం మరింత పెద్దయెత్తున సాగిందనీ చెప్పటానికి మరి యెక్కువ “కారణాలు” వున్నాయి. ఒక్కమాటలో చెప్పాలంటే, మరి బలమైనటువంటి “సానుభూతి”ని అది సంపాదించి వుండవలసింది. అయినప్పటికీ, మాకు తెలిసినంతవరకూ మొత్తం చైనాకు శ్రీ నెహ్రూ సానుభూతి చూపినప్పుడు హాన్ జాతిలోని “పెద్ద దానయజమానుల” యెడ మాత్రం ఆ సానుభూతిని చూపలేదు. కాని యిప్పుడు చైనాలోని భాగమైన టిబెట్టుయెడ శ్రీ నెహ్రూ సానుభూతి చూపేటప్పుడు ఆయన సానుభూతి టిబెట్టుయొక్క “చిన్న జంగ్ కై షేకులకు” చూపబడుతూ వున్నది. ఈ విధమైన విస్పష్టమైన వైరుధ్యం ఎట్లా సంభవిస్తున్నది?

తాను చెప్పినది టిబెట్టుకు మాత్రమే పరిమితమైనదనీ, టిబెట్టు జాతి హాన్ జాతినుండి భిన్నమైనదనీ, కాబట్టి మా విమర్శన న్యాయంగలదేదనీ బహుశా శ్రీ నెహ్రూ చెప్పవచ్చు. అంటే, టిబెట్టు ప్రజలలో విప్లవాన్ని సాగించటంలో హాన్ ప్రజలకు జాతుల మధ్య అడ్డగోడలు ఎదురు తగులుతాయని చెప్పటమన్న మాట, టిబెట్టు, హాన్ ప్రజలనుండి భిన్నమైన వారనుట సత్యమే, కాని అంతటితో సరిపోదు. మంగోలియన్లు, ఉయిఘర్లు, చువాందులు, హూయీలు, మియోలు, కొరియన్లు, తదితర మైనారిటీ జాతులన్నీ కూడా హాన్ జాతి నుండి భిన్నమైనట్టివే. కాబట్టి చైనా కమ్యూనిస్టులూ, చైనా ప్రభుత్వమూ దేశంలో మైనారిటీ జాతుల సమస్యను ఎదుర్కొంటూవున్నది. మేమీ సమస్య విషయంలో అతిజాగ్రత్తగా వ్యవహరించాము. ఈ వివిధ మైనారిటీ జాతులలోనూ వారినుండే కాదగ్గను 10 ఏండ్లగా తర్ఫీదుచేస్తూ వచ్చాము. హాన్ జాతి దురహంకారానికి వ్యతిరేకంగా హాన్ జాతి ప్రజలలోనే, ముఖ్యంగా హాన్ జాతి కాదరులోనూ, కమ్యూనిస్టు పార్టీలోని హాన్ జాతి సభ్యులలోనూ, ప్రజా విమోచన సైన్యంలోని హాన్ జాతి అధికారులూ, సామాన్య వైనికులలోనూ తీవ్రమైన ప్రచారాన్ని సాగించాము. పెట్టుబడిదారీ ప్రపంచంలో కనివిని ఎరుగని పద్ధతిని మేము చేబట్టాము. వివిధ జాతులు నివసించే ప్రాంతాలలో హాన్ ప్రజలు అధిక సంఖ్యాకులుగా వున్న సందర్భాలలో మైనారిటీ జాతుల స్వపరిపాలిత పరగణాలను ఏర్పర్చటానికి హాన్ జాతి ప్రజలను ఒప్పించాము. ఈ విధంగా లోపలి మంగోలియా స్వపరిపాలన పరగణా, క్వొంగ్‌గ్ చుయాంగ్ జాతీయ స్వపరిపాలన పరగణా, నింగ్‌గియా

హూయ్ జాతీయ స్వపరిపాలన పరగణా, స్వపరిపాలన ప్రాంతాలూ, జిల్లాలూ ఈ విధంగానే ఏర్పడ్డాయి. టిబెట్టులో ఉన్నత శ్రేణికి చెందినవారందరి యొక్క సహకారాన్ని సంపాదిస్తానికి మేము ఎంతో ఓర్పునూ, సహనాన్నీ ప్రదర్శించాము. టిబెట్టును శాంతియుతంగా విముక్తి పొందించిన 8 ఏండ్లు మేము పూర్వపు టిబెట్టు స్థానిక ప్రభుత్వాన్నీ, దాని మొత్తం వ్యవస్థనూ, దాని వైన్యాన్నీ, చివరకు దాని కరెన్సీని కూడా యథాతథంగా అడ్వేజెట్టి వుంచాము; తాము అత్యవసరంగా కోరే సంస్కరణలను కూడా ప్రస్తుతానికి అమలు జరపవద్దని టిబెట్టు ప్రజలకు నచ్చచెప్పాము. చైనా ప్రజా ప్రభుత్వం పూర్వపు టిబెట్టు స్థానిక ప్రభుత్వానికి స్వపరిపాలన హక్కు యివ్వలేదని దలైలామా చేసినదని చెప్పబడే ప్రకటనలో ఒక ఆరోపణ చేయబడింది. ఆ ఆరోపణే గనుక నిజమైతే, దేశద్రోహాలుగా రుజువైన అభివృద్ధినిరోధకులు ఏనాడో అరెస్ట్ చేయబడి శిక్షింపబడి వుండేవారు; టిబెట్టులో ప్రజాస్వామిక సంస్కరణలు ఈ నాటివరకూ నాయదా వేయబడివుండేవి కావు; అభివృద్ధినిరోధకుల యెడ చైనా ప్రజా ప్రభుత్వం మిక్కిలి ఉదారమైన వైఖరిని అవలంబించింది. లాసాలో తిరుగుబాటు ప్రారంభమైన తర్వాత కూడా, లాసానుండి దలైలామా లేవదీసుకు పోబడ్డాడన్న విషయం తెలిసిన తర్వాత కూడా చైనా ప్రజావిమోచన వైన్యంయొక్క టిబెట్టు మిలటరీ ఏరియా కమాండు తిరుగు దాడికి పూనుకోలేదు. తిరుగుబాటుదార్లు మిలటరీ ఏరియా కమాండు ప్రధాన కార్యాలయంపై దాడిచేసిన 7 గంటల తర్వాతనే అట్టి ఎదురుదాడికి పూనుకోవడం జరిగింది. ఆసమయానికి శాంతియుత పరిష్కారానికి వున్న అన్ని మార్గాలనూ ఈ అభివృద్ధినిరోధకులు మూసివేసారన్న విషయం స్పష్టం. ఇక మిగిలిన మార్గమల్లా ఒక్కటే; శాంతి భద్రతల కాపాడటానికై వైనిక చర్యను తీసుకొని తిరుగుబాటు అణచివేయటమే వున్న ఆ ఒక్కమార్గం. లాసా ప్రాంతంలో తిరుగుబాటును అతిత్వరగా అణచివేయగల బలం ప్రజా విమోచన వైన్యానికి వున్నది కాబట్టి, అదే మొదటి ఎత్తువేయదలచుకొంటే నిస్సందేహంగా అది నోర్పు లింకా రాజప్రసాదాన్ని తగిన సమయంలో చుట్టివేసి, తిరుగుబాటుదార్లు దలైలామాను లేవదీసుకుపోవటాన్ని అరికట్టగల్గి వుండేది. వివేక మున్న ఎవరైనా ఒక్క నిమిషం ఆలోచిస్తే ఈ విషయాన్ని గ్రహించి రాజప్రసాదం దిక్కుగా రెండు మూడు ఫిరంగిగుండ్లు పేల్చబడ్డాయనీ, అవి దగ్గరలో వున్న కొలనులో పడ్డాయని చెప్పే కట్టుకథలలో సత్యం ఎంతమాత్రం లేదని ఇట్టే గ్రహించగలరు. ఇటువంటి అతితీవ్ర పరిస్థితులలో కూడా మొదటి దెబ్బను తాము కొట్టకూడదనే పంథాను మొదటినుండి చైనా ప్రజా ప్రభుత్వమూ, ప్రజావిముక్తి వైన్యమూ అనుసరిస్తూ, దానికి కట్టుబడి వుండటంద్వారా కమ్యూనిస్టులు జాతుల నమస్కయెడ అతిజాగ్రత్తగా వ్యవహరిస్తూవచ్చారనీ, ముఖ్యంగా, టిబెట్టులోని

ఉన్నత వర్గాలవారిని తమవైపుకు తిప్పుకొంటానికై అత్యధికమైన ప్రయత్నాలు చేశారని తెలుస్తుంది. ఇటువంటి పంథాను విప్లవ శ్రామిక వర్గమొక్కటే అనుసరించగలుగుతుంది. బూర్జువావర్గంగాని, ఇతర దోపిడి వర్గాలుగాని ఇటువంటి పంథాను అనుసరించాలన్నా అవి అనుసరించలేవు.

జాతుల మధ్య సంబంధాలలో యిప్పటికీ కూడా ప్రప్రథానమైన కీలకం వర్గ పరిశీలన. మేము “వారిని స్నేహపూర్వకంగా సహకరించే విధంగా తిప్పుకుంటాము” అని శ్రీ నెహ్రూ ఆశిస్తారు. మేము యిటువంటి పద్ధతిని లోగడ అవలంబించలేదనీ, యిప్పటికీ అవలంబించలేదనీ యిది మామీద వేయబడే పరోక్షపు ఆరోపణ అయినప్పటికీ శ్రీ నెహ్రూ యొక్క యీ ఉద్దేశం సందేహం లేకుండా మంచిదే. వాస్తవానికి విప్లవ శ్రామికవర్గమే చారిత్రక జాతుల సమస్యకు సరైనటువంటి, పరిపూర్ణమైనటువంటి పరిష్కారమార్గాన్ని చూపగలుగుతుంది. జాతుల మధ్య తగాదాలూ, అడ్డుగోడలూ కల్పించబడినది ప్రధానంగా దోపిడి వర్గాలచే; ఆ వర్గాలు వాటి నెన్నడూ పరిష్కరించలేవు. కాని విప్లవ శ్రామికవర్గం యొక్క సరైన నాయకత్వం క్రింద వివిధ జాతులలోనూ వున్న కార్మిక ప్రజా సామాన్యం కొన్ని చర్యలు తీసుకోవటంద్వారా, చరిత్రలో అపరిష్కృతంగా నిల్చిపోయిన యీ అన్ని తగాదాలనూ, అడ్డుగోడలనూ తొలగించటమూ, సుహృద్భావపూరితమైన సంబంధాలను ఏర్పర్చుకోవటమూ పూర్తిగా సాధ్యమే. చైనా చరిత్రలో చిరకాలంగా జాతుల పీడన, జాతుల మధ్య వైషమ్యాలూ వుంటూనే వచ్చాయి. మంగోలియాను మంచూరియన్ పరిపాలకులు హాన్, ఉయిఘర్, టిబెట్టు జాతుల ప్రజలను ఒకప్పుడు అణచిపెట్టారు. హాన్ జాతి పరిపాలకులు కూడా మంగోలు, మంచూ, ఉయిఘర్, టిబెట్టు జాతుల ప్రజలను అణచిపెట్టి వుంచారు, శ్రామికవర్గంచే నడవబడే చైనా ప్రజా రిపబ్లిక్కు ఏర్పడిన తర్వాత యీ పరిస్థితులలో తీవ్రమైన మార్పు వచ్చింది. జనాభాలో అత్యధిక సంఖ్యాకులుగా వుంటూ, ప్రధాన విప్లవశక్తిగా వున్న హాన్ ప్రజలు యీనాటికి కూడా లోపలి మంగోలియా, సింకియాంగ్, టిబెట్టులకు ఉద్యోగి బృందాన్ని పంపవలసి వున్నది; కాని వారు అక్కడికి వెళ్ళేది అక్కడి మైనారిటీ జాతులను అణచిపెట్టి దోచుకొంటానికి కాదు; స్థానిక జాతులనుండి వచ్చే విప్లవ కార్యకర్తలతో కలిసి స్థానిక శ్రామిక ప్రజలు తమ జాతిలోనే వున్న దోపిడిగాండ్రకూ, నిరంకుశ పరిపాలకులకూ వ్యతిరేకంగా పోరాడి వారినుండి స్వాతంత్ర్యాన్ని, విముక్తిని సంపాదించుటకూ తోడ్పడటానికి; ప్రజాతంత్ర్యాన్ని, సోషలిజాన్ని సాధిస్తానికే అనగా ఈ మైనారిటీ జాతుల ఆర్థిక వ్యవస్థా, సంస్కృతి వికసించటానికి గల వునాదులు వేస్తానికిగాను వారు అక్కడికి వెళ్ళేది. ఆ ప్రాంతాలలో పనిజేసే హాన్ జాతికి చెందిన కమ్యూనిస్టు నభ్యులు, ప్రజా



విమోచన సైన్యంయొక్క హాన్ అధికారులూ, సైనికులూకూడా ఆ మైనారిటీ జాతి ప్రజల వీపులపై సవారి చేయటానికి గాక వారిపై పెత్తనం చేయటానికిగాక అందుకు విరుద్ధంగా ఆ స్థానికజాతులలోవున్న విప్లవ కార్యకర్తలతో కలిసి పని చేస్తానీకీ, మైనారిటీజాతి ప్రజలకు సేవకులుగా పని చేస్తానీకీ వెళ్ళారు. మైనారిటీజాతి ప్రజలు సుఖదుఃఖాలలో పాటుపంచుకొంటూ ఎటువంటి కష్టాలూ, ప్రమాదాలూ వచ్చినా లెక్కజేయకుండా ఈ మైనారిటీ జాతి ప్రజల హక్కుల కొరకూ, సౌఖ్యాలకొరకూ పోరాడుతూ వున్నారు. ఈ విధంగా మైనారిటీ జాతులకు చెందిన శ్రామిక ప్రజలూ, దేశ భక్తిపూరితులై సంస్కరణలను కోరే ఉన్నత వర్గ ప్రజలూ. మధ్య తరగతి ప్రజలూ హాన్ జాతి శ్రామిక ప్రజలతో కలిసి. హాన్ ప్రజలు చేసినట్లుగానే తమ మైనారిటీ జాతులలోనే వుండే ఉన్నత వర్గాల అభివృద్ధినిరోధకుల పరిపాలనను కూలద్రోశారు. ఈ విధంగా జాతుల మధ్య తగాయిదాలూ, అడ్డుగోడలూ కల్పించే కారణాలను తొలగించటం జరిగింది; వివిధ జాతుల మధ్య స్నేహ సంబంధాలను నిజమైన గట్టి పునాదులపై నిర్మించటం జరిగింది. లోపలి మంగోలియా. సింకియాంగ్, వాయువ్య మూలపున్న నింగ్సియా. కాన్సు, చింగయ్, ఆగ్నేయ మూలపున్న క్యాంగ్సి షెజువాన్. క్విభా, యున్నాన్ లలోనూ యిదే పరిణామక్రమం జరిగింది. ఈ పరిణామక్రమంలో సంస్కరణలకు నాయకత్వం వహించే కార్యకర్తలు మైనారిటీ జాతులలో సంస్కరణలను కోరుతూవుండే వివిధ శ్రేణుల ప్రజలతోనూ కలిసి సన్నిహితంగా వుంటానీకీ పూర్తి కృషిచేస్తూ, సంస్కరణలు జరగక ముందూ, జరిగే కాలంలోనూ, జరిగిన తర్వాతకూడా వారితో పూర్తి సంబంధాలు పెట్టుకొని వుంటారు. పోరాటాలు లేకుండా చేయటం అసంభవమన్నమాట నిజమే; షెజువాన్, కాన్సు, చింగై లలో టిబెటన్లు నివసించే ప్రాంతాలలో సాయుధ తిరుగుబాట్లు జరుగుతూవచ్చాయి. కాని, మేము లోగడ చెప్పినట్లుగా, టిబెటన్లు నివసించే యీ ప్రాంతాలలో జరిగిన తిరుగుబాట్లు టిబెట్టులోవున్న అభివృద్ధి నిరోధకులు, తమకున్న ప్రత్యేక స్థానమును అవకాశంగా తీసుకొని, ప్రోత్సహించి, నడిపితే సాగిన తిరుగుబాటే.

కాంతియుత విమోచన కాలంలో టిబెట్టులో, ఈ పెద్ద దానయజమానుల పరిపాలన మార్చబడలేదు. కాబట్టి వీరు తమకు ఆవిధంగా లభించిన లిగల్ అవకాశాన్ని వినియోగించుకొని టిబెట్టునైనాన్నీ, ఖాంబా తిరుగుబాటుదార్లనీ, దాస్యవిదానాన్ని బలపర్చే ఇతర అభివృద్ధి నిరోధక రాజకీయ సంస్థలనూ నడపటానికీ, చైనా వ్యవహారాలలో జోత్యం కల్గించుకోజూచే విదేశీయులతో చేతులు కలపటానికీ పూనుకొన్నారు. ఈ కారణంవల్లనే సంస్కరణలు అమలు జరపడం లేదు. సరిగ్గా ఈ కారణంవల్లనే వారు తిరుగుబాటును లేవదీస్తానీకీ కూడా వీలు

ఇవన్నీ జరిగినప్పటికీ, టిబెట్టులో ప్రజా విమోచన సైన్యం ప్రవేశించినప్పటినుంచీ టిబెట్టు ప్రజలు ఎంతో ఆతురతతో అనేక పర్యాయాలు సంస్కరణల నమలుజరప మని కోరుతూ వచ్చారు. చిరకాలంగా బాధలు పడుతూ వున్న టిబెట్టు ప్రజలకు సంస్కరణలంటే భయంలేదు. వీరి కున్న భయమల్లా చైనా కేంద్ర ప్రభుత్వం టిబెట్టులోని పెద్ద దాన యజమానులను సమాధానవర్సే వుద్దేశంతో ఏ ఏడాది కా ఏడాది సంస్కరణలను వాయిదా వేస్తుందనే. ప్రపంచమందలి జీవకారుణ్యవాదులారా, టిబెట్టులోని దానులు కూడా ప్రజలే నని గుర్తించండి. వీరిని నిత్యమూ బహు ఘోరంగా దోచుకుంటూ, చర్మాలు ఒలుస్తూ, కళ్లు తోడేస్తూవుండే రాక్షసులను తమ రాక్షసులుగా భావించమని వారికి నచ్చజెప్పటం ఆసాధ్యమైన పని. అదే విధంగా, తమతోబాటు పాటుపడుతూ, తమకు ఎంతో ఆప్యాయతతో సహాయపడుతూ, తమకు జబ్బులు వచ్చినప్పుడు వుపచర్యలు చేస్తూ, తమదగ్గర నుండి ఒక చిన్న సూదినిగాని, దారం ముక్కనుగాని తీసుకోవటంవంటి ప్రజా విమోచన సైన్యంలోనివారు తమ శత్రువులని వారిచే నమ్మించటం కూడా ఆసాధ్యమైన పనే. తిరుగుబాటుదార్లు ఎన్ని జాతి, మత నినాదాలను పట్టుకొని పూరేగినా, ఎత్తైన కొండలూ, అగాధమైన లోయలూవుండే ప్రాంతమైనా, విదేశీయులనుండి అనేక రకాలైన సహాయాలను పొందినప్పటికీ ఈ తిరుగుబాటుకు టిబెట్టుప్రజల సహకారం ఈషణ్ణాత్రముకూడా లేదంటేనూ కనురెప్పపాటులో అణచివేయబడిందంటేనూ దానికి మూలకారణం పైనజెప్పినదే. తిరుగుబాటును అణచివేసే సందర్భంలో ప్రజావిమోచనసైన్యం, పూర్వ ప్రభుత్వంయొక్క రాజముద్రికలనూ, తిరుగుబాటుదార్ల ఆయుధాలనూ, చిత్రహింసలకు సాధనాలైన న్యాయస్థానాల కొరడాలనూ జప్తుచేసుకొన్నది. దీర్ఘ అనావృత్తి తర్వాతపడ్డ వడగళ్ళ వానకు సంతోషించినట్లుగా ప్రతిచోటా టిబెట్టు ప్రజలు ఈ జివులకు హర్షించారు. ఈ మూడింటినల్లా ప్రజలు ఎంతకాలంగా అణచబడ్డారో! ప్రజావిమోచన సైన్యానికి దారిచూపటానికి, బందిపోట్లను పట్టిస్తానికి వేగులుగా పనిచేస్తానికి తిరుగుబాటుదార్లలో హతశేషులనూ, వారి ఆయుధాలనూ పట్టిస్తానికి, స్వచ్ఛందంగా టిబెట్టు ప్రజలు తోడ్పడ్డారు. ప్రజలుపట్టుకొని లాసాలోని ప్రజాన్యాయస్థానానికి సమర్పించిన రైఫిళ్ళే వందలకొలదిగా వున్నాయి. లోకాప్రాంతంలోని అనేక గ్రామాలలో ప్రజావిమోచనసైన్యం సమీపిస్తున్నదని తెలియగానే ప్రజలు ఎదురేగి హాలా (ప్రేమతో ఇచ్చే వుత్తరీయాల), ఎఱ్ఱటిపూవులూ, పిల్లనగ్రోవులూ సమర్పించేవారు. దీనితోబాటుగానే తిరుగుబాటుదార్లు తమకుజేసిన మానభంగాలూ, దోపిడీలు, హత్యలూ, గృహదహనాలూ మున్నగువాటినిగూర్చి తెలియజేసి, వీటికి ప్రతీకారం తీర్చుకోమని హెచ్చరించేవారు. కుంగ్ కే - సాగ్ వద్ద ప్రజావిమోచనసైన్యం ముందుకు తోసుకురాకుండా వుండగలందులకై తిరుగుబాటుదార్లు రోడ్డుకు

అద్దంగా నాలుగు కందకాలు తవ్వారు. కాని తిరుగుబాటుదార్లు పోగానే స్థానిక ప్రజలు ఆ కందకాలను పూడ్చివేశారు. లింట్జ్ గ్రామానికి ప్రజావిమోచనసైన్యం జేరుకొన్నప్పుడు, వారి మందుగుండు సామానునూ, భోజన సామగ్రినీ మోసుకు పోవటానికై స్థానిక ప్రజలు వెనువెంటనే వాహనాలను ఏర్పాటుచేశారు. తిరుగుబాటుదార్లతో మిగిలినవారిని పరిమార్చుతూ సైన్యం ముందుకు పోతూవుంటే ప్రజలు వారితోకూడా ముందుకు సాగిపోతూ వచ్చారు. ఇటువంటి ఉన్నతాహ భరితమైన ఉదాహరణలు అసంఖ్యాకంగా వున్నాయి. తిరుగుబాటు పూర్తిగా అణచి పేయబడ్డతర్వాత మామూలు పరిస్థితులను నెలకొల్పటానికై ప్రజాబాహుళ్యం ప్రజాప్రభుత్వానికి తోడ్పడి, ఈ ప్రజాప్రభుత్వం సహాయంతో వుత్పత్తి కార్యక్రమంలోకి వెనువెంటనే వెళ్ళిపోయారు. తిరుగుబాటుదార్ల అహూయత్యాల మూలకంగా లోకాప్రాంతంలో ఒక పక్షంరోజులు వెనుకబడిన వసంతకాలపు సాగులు ప్రజావిమోచనసైన్యం సహాయంతో త్వరగా పూర్తిచేయబడ్డాయి. అక్కడ యిప్పుడు విస్తారమైన ప్రజాబాహుళ్యం పొలాలకు ఎరువులు తోలటంలోనూ, విత్తనాలు చల్లటంలోనూ, బోదెలు, పంటకాల్వలనూ మరమ్మతులు చేయటంలోనూ పూర్తిగా నిమగ్నులై వున్నారు. ఎంతోకాలంగా మూగవోయిన గళాలను విప్పి ఆనంద గీతాలను పాడుకొంటున్నారు. ఎప్పుడు భూమి పండిపెట్ట బడుతుందని అన్నిచోట్లా రైతులు అడుగుతున్నారు. గతంలో ముఖ్య తిరుగుబాటుదార్లకు చెందిన భూమిని ఎవరైతే సాగుజేస్తూ వున్నారో వారే ఆ భూములలోని పంట నంతటినీ ఈ ఏడాది తీసుకోవచ్చునని ప్రకటించగానే దల్లెలామాను ఎత్తుకు పోవటంలో ముఖ్యపాత్రను వహించిన వారిలో ఒకడగు దానయ్యజమాని సుర్కాంగ్ వాంగ్ చింగ్ - గావై యుక్క దాసులందరూ కాయ్ ఘుచికాలో తమంతటతామే ఉన్న మనుష్యబలగాన్ని అంతటినీ సమీకరించి పరస్పర సహాయపు జట్టులను ఏర్పర్చి, విరగపండే పంటలను పండిస్తానికిగాను యావత్తు భూమినీ సాగులోకి తెస్తానికి పూనుకొన్నారు. తమ కాళ్ళమీద తాము నిలబడి తమ గడ్డకు తామే యజమానులయ్యేకాలం అతిసమీపంలోనే వున్నదని టిబెట్టు రైతాంగం ధీమాతో వున్నట్లు ఇందువల్ల స్పష్టం.

ఈ విషయాలను కొంచెం దీర్ఘంగా తడిమినందుకు మమ్మల్ని క్షమించ వేడుతున్నాం... టిబెట్టు శ్రేయస్సును కోరే వారందరూ, చియాంగ్ వంశం సైన్యాలు టిబెట్టులో ప్రవేశించిననాటినుండి ఆ పూర్వకాలపు చైనా సైన్యాలకు ఎటువంటి అహ్వనాలు లభించేవో, ఇప్పటి ప్రజావిమోచన సైన్యానికి టిబెట్టు ప్రజలిచ్చే ఆహ్వానం ఎటువంటిదో కాస్త గమనించవలసినదిగా కోరుచున్నాము. ఈ ప్రస్తుత ఆహ్వానానికి, ఇండియానుండి వచ్చిన బ్రిటిషు దురాక్రమణ సైన్యాలు లాసాపై విరగబడి దాడిచేసినప్పుడు టిబెట్టు ప్రజావ్యతిరేకతకూ పోల్చిచూసి

నప్పుడు ఎంత తేడావున్నదో అర్థంకాగలదు అందువల్ల. టిబెట్టు ప్రజలతో కలిసి ప్రజావిమోచన సైన్యం హత్యలనూ, గృహదహనాలనూ సాగించే తిరుగుబాటు దార్లను అణచివేస్తానికి తీసుకొన్న న్యాయమైన చర్యలను వివిధంగా జాతిపీడన అనీ, దురాక్రమణ అనీ అనగలరు ?

హాన్, టిబెటన్ సమాజాలమధ్య సమన్వయం కుదర్చటం దాదాపు అసాధ్యమనీ, ఉభయముధ్యపున్న మానసిక భావోద్వేగపు అడ్డుగోడలను తొలగించటానికి ప్రయత్నాలు చేయబడలేదనీ, చేయబడినా అవి జయప్రదం కాలేదనీ శ్రీ నెహ్రూ చెప్పుతున్నారు. టిబెట్టు శ్రామికప్రజలకు సంబంధించినంతవరకూ వాస్తవమటనలే ఈ ప్రశ్నకు సమాధానాన్ని యిచ్చాయి. భవిష్యత్తులో యింకా స్పష్టమైన, సూటియైన సమాధానాన్ని యిస్తాయి. ఇక ఉన్నతశ్రేణులకు సంబంధించిన ప్రజలలో చాలామందికి ఈ మానసిక భావోద్వేగపు ఆటంకాలు వివిధ మోతాదులలో మారటం జరిగింది. తాను నిర్బంధంలో వున్నప్పుడు రహస్యంగానూ, స్వచ్ఛందంగానూ దలైలామా జనరల్ టాన్-కున్ సాన్ కు వ్రాసిన మూడు లేఖలు, పంచన ఎర్రని, న్లాపో న్లావాంగ్ జిగ్మి, పిలాబ్ జాల్తోన్, న్లావాంగ్ జాల్తోన్, లోజాంగ్ త్సేవాంగ్ లు నేషనల్ పీపుల్స్ కాంగ్రెసులో చేసిన వుపన్యాసాలూ ఈ విషయాన్ని రుజువుచేసే కొన్ని వుదాహరణలు. టిబెట్టు ఉన్నత, మధ్యతరగతి శ్రేణులలోకి చాలామంది దేశభక్తిపూరితులైనవారు టిబెట్టు స్వపరిపాలనా ప్రాంతంయొక్క సన్నాహసమితిపక్షాన నిల్చువున్నారు. కాబట్టి ఈ తిరుగుబాటును జాతీయ “విప్లవం”గానూ తిరుగుబాటు నణచివేయడాన్ని జాతీయ “విషాదగాథ”గానూ చిత్రించటానికి ఎక్కడా ఆదారంలేదని స్పష్టపడుతోంది. లాసాలోని ప్రాథమిక పాఠశాలలలోనూ, మధ్యమ పాఠశాలల్లోనూ చదివేవారిలో ఉన్నత శ్రేణుల కుటుంబాలకు చెందినవారు చాలామంది వున్నారు. తిరుగుబాటు అణచివేయబడగానే వారందరూ తిరిగి తమ తమ క్లాసులకు యథాప్రకారం వెళ్ళుతూ వుండడమేగాక, అట్టివారిసంఖ్య వెనుకటికంటెకుడా ఎక్కువగా పెరిగింది.

చైనాయెడ ద్వేషభావంలేని కొందరు భారతీయ మిత్రులు, చాలాకాలంగా జరిగే పత్రికా ప్రచారం ప్రభావానికి లోనయూ, టిబెట్టు సమాజంలోవున్న వాస్తవిక జీవన పరిస్థితులనూ, ప్రజా విమోచన సైన్యంయొక్క కార్యకలాపాలనూ స్వయంగా కళ్ళారాచూసి వుండకపోవటంచేతనూ, వారి పత్రికలు చైనాకు సంబంధించిన భోగట్టానుపూర్తిగా ప్రచురించడం ఆరుదుకావటంవల్లనూ, కొంతకాలంపాటు చైనాయొక్క వైఖరినీ, పథానూ తప్పుగా అర్థంచేసుకోవటం తటస్థించింది. అయినప్పటికీ వాగ్దాటికంటె యదార్థమటనలే సుబోధకమౌతాయి. చివరకు సత్యమే నిలబడుతుంది. ప్రస్తుతం కొన్ని అపోహలను కల్గివుంటూ, మేము చెప్పేవాటిని విశ్వసించేందుకు యింకా వెనుకాడుతూవుండే మా భారతీయమిత్రులు

చివరకు సరియైన నిర్ణయాలకే వస్తారని మాకు పూర్తిగా నమ్మకమున్నది. అట్టి వారిలో శ్రీ నెహ్రూకూడా వుంటారని మా విశ్వాసం. శ్రీ నెహ్రూకు అఖండ ఆత్మవిశ్వాసం వున్నదనీ, టిబెట్టు సమస్యపై ఆయనకు ఒకరకమైన స్వతంత్ర భావాలు వున్నవనీ మాకు తెలుసు. పూర్వపు టిబెట్టు స్థానిక ప్రభుత్వంలోవున్న అతి బలీయమైనముతా గొట్టెపిల్లలకంటె సాధువులని ఆయన భావిస్తున్నాడు. కాబట్టి వారు మాపై దాడిచేసిన తర్వాతకూడా మాదేతప్పఅని వారు అనుకొంటున్నారు. మేముచూసిన విధంగానే ఈ దృశ్యాన్ని మా విదేశీమిత్రులుకూడా చూడాలని మేము కోరలేము; తన తాత్విక, చారిత్రక, రాజకీయ దృక్పథాలనుకూడా మార్చుకోమని మేము శ్రీ నెహ్రూను అసలే కోరలేము. కాని శ్రీ నెహ్రూ ఆలోచనా విధానంలో స్పష్టంగా వైరుధ్యాలున్నాయి. అయితే ఈ వైరుధ్యాలనే విధంగా పరిహరించాలనే విషయాన్ని మేమిక్కడ చర్చించబూనటంలేదు. అటువంటి విషయాలపై స్నేహపూర్వకమైన చర్చలను సాగించనూవచ్చును. లేదా అసలు చర్చించకుండానే వుండవచ్చును. మన ఉభయులకూ కావలసినన్ని స్వంత పనులు వున్నవి. మన స్వంతపనులను చక్కబెట్టుకోవటంలో మనం నిమగ్నులమై వున్నాము. అటువంటిప్పుడు ఒకరి వ్యవహారాలలో మరొకరు వేటుపెట్టటం ఎందుకు ? “ఒకదేశం అభిప్రాయాలను మరొక దేశంపై రుద్దబూనటంవల్లగాని, ఒక ప్రజయొక్క జీవన పద్ధతిని మరొక ప్రజకు అంటగట్టబూనటంగాని తప్పని సరిగా సంపూర్ణముగా దారితీసి, శాంతిని విఘ్నంచేస్తుంది” అని పెకింగ్ లో వున్నప్పుడు శ్రీ నెహ్రూ చెప్పారు. అది చాలా సమంజసమైన అభిప్రాయం. కాని దురదృష్టవశాత్తు, శ్రీ నెహ్రూతోసహా కొంతమంది భారతీయ బృందం, వారి అభిప్రాయాలకు అనుగుణ్యంగా మేము నడుచుకోవాలని కోరుతూవున్నాడు. మనం ఉభయులమూ ఇరుగుపొరుగువారం; చక్కటి స్నేహితులం. ఉభయులమూ ఎవరిపద్ధతిలోవారు శాంతంగా జీవితయాత్రను గడపవచ్చు. మీ రనుసరించే విధానాలవల్ల ఇండియాలో మీరు మంచి ఫలితాలను పొందితే మీనుండి మేము నేర్చుకొనటానికి వ్యవధిలేకపోలేదు. అటువంటిప్పుడు, మనమైతికి భంగం కల్గించేటట్లుగా మా వ్యవహారాలలో జోక్యం కల్గించుకొనే కొన్ని చర్యలను తీసుకొంటానికి ఏమీ బిదియపడకుండా ఎందుకింత తొందరపడడం ? మేము ఎంతోదీర్ఘంగా ఆలోచించాముకాని ఈ విషయాన్ని మేము యిప్పటికీ అర్థంచేసుకోలేక పోతున్నాము.

టిబెట్టు వ్యవహారాలలో ఇండియా జోక్యం కల్గిచేసుకోవటాన్ని ప్రధాని నెహ్రూ లేదంటున్నారు. “టిబెట్టునుగూర్చి రాజకీయమైనటువంటి లేక దురుద్దేశ పూరితమైనటువంటి ఆశలు” ఇండియాకు ఎన్నడూలేవని రుజువుచేస్తానికై వారు భారతదేశం స్వతంత్రంపొంది విభాగమవటానికి ముందూ, వెనుకాగల చారిత్రక

మననలన్నిటినీ పేర్కొన్నారు. టిబెట్టును తన రాజ్యంలో కల్పివేసుకొనే వుద్దేశంగాని, లేదా టిబెట్టు వ్యవహారాలలో జోక్యం కల్గివేసుకొంటానికి తన నైన్యాలను సంపే ఉద్దేశంగాని ఇండియా ప్రభుత్వానికి లేదనే అర్థంలో శ్రీ నెహ్రూ యొక్క రిమార్కులు యథార్థమని మేము భావిస్తున్నాము. టిబెట్టును చైనా యొక్క అంతర్భాగంగానే భారతదేశం ఎల్లప్పుడూ గుర్తిస్తూ వచ్చింది. టిబెట్టుపై చైనా సార్వభౌమత్వాన్ని కల్పిస్తున్నదనికూడా భారతదేశం ఎల్లప్పుడూ గుర్తిస్తూనే వున్నది. పంచశీలకు అనుగుణ్యంగా చైనాలోని టిబెట్టు పరగణాకూ, ఇండియాకూ మధ్య వ్యాపారం, రాకపోకలను గూర్చిన ఒక ఒడంబడికను 1954 ఏప్రిల్ లో ఇండియా చైనాతో కుదుర్చుకున్నది. అటుతర్వాత టిబెట్టునుండి తన నైన్యాలను వుపసంహరించు కొని పోస్టు, టెలిగ్రాఫ్ పరికరాలనుకూడా చైనాకు స్వాధీనం చేసింది. చైనా ప్రజలు వీటికి సంకృప్తిని ప్రకటించారు. అయినప్పటికీ ఒకదేశం వ్యవహారాలలో మరొకదేశం జోక్యం కల్గించుకోవడం అనేక రీతులలో జరుగుతుంది. ఇండియా ప్రభుత్వం పూర్వంగానీ, ప్రస్తుతకాలంలోగానీ ఎన్నడూ చైనా భూభాగమైన టిబెట్టులో ఏవిధంగానూ జోక్యం కల్గించుకోలేదంటే నమ్మవీలుకాకుండా వున్నది.

టిబెట్టులో ప్రవేశించమని తన నైన్యాలకు చైనా ప్రభుత్వం ఆదేశం సంపి నప్పుడు, 1956 అక్టోబరులో ఇండియా ప్రభుత్వం తన దౌత్యవర్గాలద్వారా జోక్యం కల్గజేసుకొన్న విషయాన్ని మా పత్రిక ఇదివరకే ప్రకటించిన విషయాన్ని గుర్తు చేస్తున్నాము. చైనా ప్రభుత్వం తన నైన్యాలను టిబెట్టులో ప్రవేశించమని ఆదేశ మిచ్చే తరుణంలోనే టిబెట్టు స్థానిక ప్రభుత్వాన్ని సంప్రదించుల కొరకై ప్రతి నిధులను పెకింగుకు పంపవలసినదిగా కోరడమైనది. చైనా సార్వభౌమత్వానికి సంబంధించి ఇవి పూర్తిగా ఆంతరంగిక విధానం. అయినప్పటికీ, “చైనా నైన్యాలు టిబెట్టుపై దాడిచేయటం శోచనీయంతప్ప మరేమీకాదు” అనీ, ఈ దాడి “ఏవిధంగానూ సమర్థనీయంకాదు” అనీ, ఈ దాడిని మిక్కిలి ఆశ్చర్యకరమైనదిగానూ, విషాద కరమైనదిగానూ” ఇండియా ప్రభుత్వం భావిస్తున్నదనీ 1956 అక్టోబరు 21 అక్టో బరు 28, నవంబరు 1 వ తేదీలలో మూడు సందేశ వత్రాలను ఇండియా ప్రభుత్వం చైనా ప్రభుత్వానికి అందజేసింది. ఈ సందేశ వత్రాలలో తన భూభాగమే అయినట్టి టిబెట్టులోకి చైనా నైన్యాలు ప్రవేశించటం మూలకంగా “అంతరాష్ట్రీయ పరిస్థితులు అతివిషమమైనట్టి, సున్నితమైనట్టి ఘట్టంలోవున్న ఈ తరుణంలో చైనాకు విహితులుగావున్న దేశాలు చైనా వ్యతిరేక ప్రచారాన్ని కొనసాగించేందుకు అవకాశం కల్గితోంది” అనీ, “మిత్రరాజ్యసమితిలో చైనాకు పునఃప్రవేశం కల్పించే సమస్య విషయంలో చాలా తీవ్రపరిణామాలకు దారితీస్తుంది” అనీ, “మిత్రరాజ్య సమితి లోనూ, భద్రతాసమితిలోనూ చైనా ప్రజాప్రభుత్వానికి ప్రవేశం కల్పించేందుకు అడుపడేవారికి మిక్కిలి బలాన్ని చేకూర్చినట్లు అవుతుంది” అనీ, “చైనా యొక్క

స్థానాన్ని గూర్చి ప్రపంచం తప్పుడు అవగాహన చేసుకొంటుంది" అనీ, చైనా ప్రజాప్రభుత్వానికి, టిబెట్టు స్థానిక ప్రభుత్వానికి మధ్య జరిగే "శాంతియుత సంప్రదింపులకూ, దీనికి ఎక్కడా పొత్తుకుదరడంలేదు" అనీ, "చైనాయొక్క ప్రయోజనాలకుగాని, శాంతిప్రయోజనాలకుగాని తోడ్పడ్డట్లాదు" అనీ, ప్రపంచంలో ఏర్పడిన ఉద్రిక్త వాతావరణాన్ని మరింత తీవ్రతరంజేసి యుద్ధప్రమాదాన్ని మరింత హెచ్చించింది" అనీ, ఇండియా-చైనాల మధ్య "స్నేహసంబంధాలకూ ప్రపంచ శాంతి ప్రయోజనాలకూ విఘాతం కల్పించింది" అనీ ఆరోపణలు చేయడం జరిగింది. ఇందుకు జవాబుగా ఇండియా ప్రభుత్వానికి చైనా ప్రభుత్వంపంపిన సందేశ పత్రంలో, టిబెట్టులో ప్రవేశించటమనేది దేశంయొక్క సార్వభౌమ హక్కులను ప్రజావిమోచన సైన్యం వినియోగించటం మాత్రమేననీ, టిబెట్టు సమస్య చైనా ఆంతరంగిక సమస్య అనీ, విదేశీయుల జోక్యాన్ని చైనా సహించదనీ చెప్పటం జరిగింది. దీనికి, మిత్రరాజ్యసమితిలో చైనా ప్రాతినిధ్యం పొందే హక్కుకూ సంబంధమేలేదు. చైనాకు విహితులుగా వుండేదేశాలు మిత్రరాజ్య సమితిలో చైనాకు ప్రాతినిధ్యం కల్పించేసమస్యను అవకాశంగా తీసుకుని చైనా తన భూభాగంపై తన సార్వభౌమాధికారాలను వినియోగించరాదని బెదిరిస్తానికి పూనుకుంటే ఆ దేశాలు చైనాయెడ కన్నుర్చే శత్రుభావం మాత్రమే మరొక్కసారి రుజువు అవుతుంది. తన ఈ నిర్దిష్టమైన వైఖరిని నిష్కర్షగా వదేపదే చైనా ప్రభుత్వం చెప్పిన తర్వాతనే మరీముఖ్యంగా టిబెట్టులోకి ప్రజావిమోచన సైన్యాలు రాకుండా అరికట్టాలనే తలంపుతో ఛాంకో ప్రాంతంలో అడ్డుకట్టిన టిబెట్టు సైన్యం ప్రధాన బాగాన్ని పూర్తిగా ఓడించి పెద్ద విజయం పొందిన తర్వాతనే ఇండియాలో తలదాచుకొన్న టిబెట్టు స్థానిక ప్రభుత్వంయొక్క ప్రతినిధివర్గం సంప్రదింపులకై 1956 ఏప్రిల్ ఉత్తరార్ధంలో పెకింగుకు వచ్చింది. సంప్రదింపుల అనంతరం అదే సంవత్సరం మేనెలలో, టిబెట్టు శాంతియుత విమోచనకై 17 షరతులు గల ఒడింబడిక చేసుకోబడింది.

ఈచరిత్రసంతా తిరగదోడటం సంతోషకరమైనదేమీకాదు. ఆయనప్పటికీ వాస్తవిక విషయాలు వాస్తవికవిషయాలే. టిబెట్టు వ్యవహారాలలో ఇండియా ప్రభుత్వం ఎప్పుడూ జోక్యం చేసుకోలేదని ఎట్లా అనగలరు ?

దురదృష్టవశాత్తూ, ఇటువంటిజోక్యం ఏదోఒక రూపంలో ఇప్పటికీ సాగుతూనేవున్నది. శాంతియుత సహజీవనం అనే పంచసూత్రాలప్రకారమే తమ ఉభయదేశాలమధ్యా వుండే సంబంధాలూ కొనసాగుతాయని చైనా, ఇండియా దేశాల ప్రభుత్వాలు సంయుక్తంగా ప్రకటన చేసినతర్వాతకూడా ఇటువంటి జోక్యం సాగటం మరీ విచారకరం. ఉదాహరణకు ప్రధానమంత్రి శ్రీ నెహ్రూనే తీసుకొందాము. టిబెట్టులో తిరుగుబాటు ప్రారంభమైన తర్వాత ఆయనచేసిన ప్రక

టనలోనూ, రిమార్కులలోనూ స్నేహభావ ప్రకటనలు కొన్ని ఉన్నాయి. శాంతియుత సహజీవనం అనే పంచసూత్రాలను అనుగుణ్యంగాలేని కొన్ని ప్రకటనలకూడా ఉన్నాయని చెప్పక తప్పదు. ఉదాహరణకు "టిబెట్టు స్వపరిపాలన హోదాకు సంబంధించి చైనా టిబెట్టులు చేసుకున్న ఒప్పందం షరతులనుగాని, భారతదేశానికి యిచ్చిన హామీలకుగాని పెకింగు కట్టుబడి ఉండలేదు. అక్కడ సైనిక ఆక్రమణజరిగింది" (ఏప్రిల్ 13), "టిబెట్టుప్రజలు తమ స్వపరిపాలనను కాపాడుకొన గలరనీ, దానిని అనుభవించగలరనీ, ఇతరులవల్ల అణచబడరనీ, దోచుకోబడరనీ, నేను గాఢంగా ఆశిస్తున్నాను". (ఏప్రిల్ 14); అని వారు చెప్పారు. తన భూభాగంలోనే జరిగిన తిరుగుబాటును చైనా అణచివేస్తే, దానిని "సైనిక ఆక్రమణ" అనీ, వారి "స్వపరిపాలన"ను "అణచబటం, దోచుకోవటం" అనీ చిత్రించటమూ, "ఇండియాకు యిచ్చిన హామీలకు కట్టుబడి ఉండలేదు" అని చెప్పటమూ, ఇరుల వ్యవహారాలలో జోక్యం కల్గచేసుకోవటం కాకపోతే మరేమిటి : దలైలామా తిరుగుబాటుదాగ్ల చేతులలో నిర్బంధంగా ఉంచబడలేదనీ, తిరుగుబాటు దాగ్లకే ఆయన నాయకుడనీ ఇండియా ప్రభుత్వం నొక్కివక్కాణిస్తున్నది. ఇదే గనుక నిజమైతే, దలైలామాకు ఇండియా ప్రభుత్వం ఘనస్వాగతాన్ని యివ్వటమూ, ప్రధాని నెహ్రూయే స్వయంగా ముసోరీకి వెళ్ళటమూ, ఇవన్నీ ఒక మిత్రదేశంలో తిరుగుబాటుకు నాయకత్వం వహించినదానికి స్వాగతం యివ్వటమూ, వారితో సంభాషణలు జరపటమూ కాదా ? ఇండియా ప్రభుత్వపు అధినేతయే టిబెట్టువ్యవహారాలలో జోక్యం కూడదు అనే అనందిగ్దమైన వైఖరిని తీసుకొనకపోవటంవల్లనే పరిపాలకపార్టీయైన కాంగ్రెసుకు అధ్యక్షురాలైన శ్రీమతి ఇందిరాగాంధీ ప్రధానకార్యదర్శియైన శ్రీమతి సుచేతా కృపలానీ టిబెట్టును ఒక "దేశం"గానూ, "స్వపరిపాలితదేశం"గానూ చిత్రించటమూ, కాంగ్రెసుపార్టీతో సహా అనేక పార్టీలచే సంయుక్తంగా ఏర్పాటుచేయబడిన "టిబెట్టు సహాయక ప్రజాకమిటీ" టిబెట్టు సమస్యను మిత్రరాజ్య సమితిముందుకు తీసుకురావాలని బహిరంగంగా కోరటమూ. చైనా ప్రభుత్వము "బిందిపోటు దొంగతనాన్ని. సామ్రాజ్యవాదాన్ని అనుసరిస్తున్నది" అని తిట్టుతూనూ, చైనాదేశపు అధినేతను "భయంకరుడైన మంచుమనిషి" అని అపమానపర్చుతూనూ, పూర్తిగా చైనా ఆంతురంగిక వ్యవహారమే అయిన టిబెట్టు సమస్యను పరిష్కరిస్తానీకీగానూ, సిల్లా సమావేశంలాంటిదే ఒక త్రైపాక్షిక సమావేశాన్ని చైనా, ఇండియా, టిబెట్టులతో కలిపి ఏర్పాటుచేయాలనీ భారతదేశపు పత్రికలు బహిరంగంగా వ్రాయటమూ జరుగుతోంది. టిబెట్టులో తిరుగుబాటు ప్రారంభమైనతర్వాత, ప్రారంభంకాకముందు నుంచీకూడా భారతదేశంలోని కొన్ని పత్రికలూ, కొందరు రాజకీయనాయకులూ క్యూబాలో విప్లవ ప్రతిఘాత ద్రోహులను పురితీసినప్పుడు ఆమెరికాలోని రాజకీయ,



మూలాలూ, ప్రతికలూ ఏవిధంగా జోక్యం కల్గజేసుకొన్నాయో వాటిని తలపించేటట్లుగా చైనాకు వ్యతిరేకంగా సీచ ప్రచారానికి పూనుకున్నాయి. ఒక మిత్ర దేశంయొక్క అంతరంగిక వ్యవహారాలలో పేలుపెట్టి రాజకీయపు ఒత్తికిని తీసుకురావడం పంచనూత్రాలకు అనుగుణంగానే వున్నదని భావించారా అని మేము ప్రశ్నిస్తున్నాము.

టిబెటు సమస్యపై ఇండియా రియాక్షన్లు ప్రధానంగా రాజకీయంకావు అనీ, ఎక్కువగా భావోద్వేగం, మానవతా కారణాలవల్లనే ఏర్పడినవనీ, టిబెట్టు ప్రజలతో చిరకాలంగా ఏర్పడ్డ మత సాంస్కృతిక సంబంధాలద్వారా ఏర్పడిన బంధుత్వ భావాలుకూడా ఇందుకు కారణమనీ శ్రీ నెహ్రూ చెప్పుచున్నారు. చైనాలోని టిబెట్టు ప్రజలయెడల భారతీయులకంటే బంధుత్వభావాలను మేము అర్థంచేసుకోగలము. ప్రధాని చౌ ఎన్-లై భారతదేశం వెళ్ళినప్పుడు “భారతీయులూ, చైనీయులూ అన్నదమ్ములు” అనే నినాదం దిక్కులు పిక్కుటిల్లేట్లుగా ఎల్లడలా వినవచ్చింది. ఈ దృశ్యాలూ, అనుభూతి నిన్ననే జరిగినవా అన్నట్లున్నవి. కాని టిబెట్టు ప్రజలయెడవున్న సద్భావాలు చైనా ప్రజలయెడవుండే సద్భావాలను చెడగొట్టబానికి, చైనా యొక్క అంతరంగిక వ్యవహారాలలో జోక్యం కల్పించుకొంటానీకీ ఒక సాకుగా ఎట్లా వుపయోగపడుతాయి? ఇటువంటి తర్కం చాలాప్రమాదకరమైనది. ఎందువల్లనంటే, ఇదేతర్కాన్నే అనుసరిస్తే, టిబెట్టులో ప్రజాతంత్రమూ, సోషలిజమూ నెలకొన్న తర్వాత, శక్తిసంపదలను చేకూర్చుకొన్న తర్వాత చిరకాలపు మత సాంస్కృతిక సంబంధాల సాకుతో ఇండియాలోని భాగాలైన అస్సాం అంతరంగిక వ్యవహారాలలోగాని, యు. పి. అంతరంగిక వ్యవహారాలలోగాని జోక్యం జేసుకొంటానికిగాను “అస్సామును బలపర్చటానికి ప్రజాకమిటీ” అనే పేరుతోనో, “యు. పి. వ్యవహారాలకొరకై కమిటీ”, అనే పేరుతోనో కమిటీల నేర్పర్చవచ్చునుగదా? టిబెట్టు ప్రజలయెడవుండే గాఢ సానుభూతి, చిరకాల సంబంధాల పేరుతో కొన్ని హామీలను చైనా ప్రభుత్వంనుండి ఇండియా ప్రభుత్వం కోరితే, మొత్తం చైనా ప్రజలయెడవుండే గాఢ సానుభూతి పురాతనపు సంబంధాల కారణాలవల్లనే, చైనా మొత్తం అంతరంగిక వ్యవహారాలలో కొన్ని హామీలు యివ్వమని చైనా ప్రభుత్వాన్ని బచ్చితంగా అడగగలదు కాదా? అదేవిధంగా భారతీయులతో వుండే పురాతనపు సంబంధాలూ, వారియెడవుండే గాఢ సానుభూతికారణాలను చూపెట్టి ఇండియా అంతరంగిక వ్యవహారాలలో చైనా ప్రభుత్వంకూడా కొన్ని హామీలను కోరవచ్చునుగదా? ఇది జరిగితే ఇక శాంతియుత సహజీవనం ఎక్కడ? పంచనూత్రాలు ఎక్కడ? పరస్పర వ్యవహారాలలో జోక్యం కల్గజేసుకోవటం అనే రొంపిలో ప్రపంచం దిగబడదా? అంతర్జాతీయంగా అటువంటి పరిస్థితులు ఏర్పడరాదని, సహించరాదనీ మేము

ఎంతగా కోరుతూవున్నామో అంతగట్టిగానూ మా భారతీయమిత్రులుకూడా కోరుతూ వున్నారని భావిస్తాము.

చైనా, టిబెట్టు వ్యవహారాలలో ఇండియా జోక్యం కల్గజేసుకొన్న యీ రెండు సందర్భాలనూ చూస్తే ఇండియా ప్రభుత్వానికి టిబెట్టును ఆక్రమించుకోవాలనే కోర్కె వున్నట్లుగాని, లేదా టిబెట్టును పేరుకు స్వతంత్ర దేశంగా నిలబెట్టాలని కోర్కె వున్నట్లుగాని కన్పించదు. కాని చైనా మాత్రం తన భూభాగమే అయిన టిబెట్టుపై తన పూర్తి సార్వభౌమత్వాన్ని చలాయించ వీలులేకుండా నిజంగా అడ్డుపడ ప్రయత్నిస్తున్నదని తేలికగానే అర్థం అవుతుంది. ఈ విషయంలో మాత్రం భారతదేశంలోని కొంతమంది రాజకీయ నాయకులు గతంలో బ్రిటిషు ప్రభుత్వం అనుసరించిన సాంప్రదాయాలనే అనుసరిస్తున్నారు. ఇండియాకు భూటాన్, సిక్కిములపై “ఏలుబడి అధికారాలు” వున్నట్లే చైనాకు కూడా టిబెట్టుపై “ఏలుబడి అధికారాలు” మాత్రమే వున్నట్లు వీరు గుర్తించ జూస్తారు. టిబెట్టుకు “స్వపరిపాలన” కావాలని వీరు కోరుతున్నది చైనా రాజ్యాంగచట్టంలో స్పష్టంగా నిర్దేశింపబడ్డ జాతీయ ప్రాంతీయ స్వపరిపాలన వంటిది కాదు; లోపలి మంగోలియా, సింకియాంగ్, క్వాంగ్సీ, నింగ్షైలలో అమలుజరుపబడే జాతీయ ప్రాంతీయ స్వపరిపాలన వంటిది కాదు; వారు కోరే స్వపరిపాలన దాదాపు అర్థ స్వాతంత్ర్య ప్రతిపత్తి. టిబెట్టు చైనాలోని ఒక రాష్ట్రం కాదన్నమాట వాస్తవమే; రాజ్యాంగచట్టంలోనూ, చట్టరీత్యానూ ఒక రాష్ట్రానికి యివ్వబడ్డవాటికంటే ఎక్కువ అధికారాలూ, విధులూ కల్గినట్టి స్వపరిపాలిత రాష్ట్రం;

కాని ఒక్కటి మాత్రం స్పష్టం. అది ఒక రక్షితదేశం మాత్రం కాదు. అది చైనాకు రక్షితదేశమూ కాదు. ఇండియా క్రింద వుండే రక్షిత రాజ్యమూ కాదు. చైనా-ఇండియాల మధ్య వుండే మధ్యస్థదేశమూ కాదు. లోపలి మంగోలియా, సింకియాంగ్, క్వాంగ్సీ, నింగ్షైలపై చైనా ప్రజా రిపబ్లిక్కు ఎటువంటి పూర్తి సార్వభౌమాధికారములు వున్నవో అటువంటి అధికారాలే టిబెట్టుపై కూడా వున్నాయి; ఈ విషయంలో ఎట్టి సందేహానికి తావులేదు. ఏ సాకుతోనైనాగాని, ఏ రూపంలోనైనాగాని ఏ విధేళమైనా, లేక మిత్రరాజ్య సమితి యైనా ఈ విషయంలో జోక్యం కలగజేసుకుంటే సహించేదిలేదు. కాబట్టి టిబెట్టు విషయమై ఏ సమస్యయైనా వుంటే అది చైనావల్లనే, చైనాతోనే పరిష్కరింపబడాలి, కాని ఏ యితర దేశాలతోనూ మాత్రం కాదు, టిబెట్టుకు అర్థ స్వాతంత్ర్య ప్రతిపత్తి అంటే అది టిబెట్టు ప్రజలకూ, చైనా ప్రజలకూ, భారతీయులకూ, చైనా ఇండియా మైత్రీకి, ఆశియాలో శాంతికి కూడా మంచిదికాదు. అటువంటి ప్రతిపత్తి అనేది టిబెట్టుకు చెందిన దేశద్రోహాలైన అభివృద్ధి నిరోధక పెద్ద దాస యజమానుల ప్రయోజనాలకూ, వారిని బలపర్చే విదేశీ దురాక్రమణదారుల ప్రయోజనాలకూ

లకూ, చైనా, ఇండియాల మధ్య విరోధాన్ని పెంచగోరే సామ్రాజ్య విస్తరణ కాంక్షల యొక్క, కుట్రదారులయొక్క ప్రయోజనాలకూ మాత్రమే వుపయోగ పడుతుంది. చైనా ఇండియాలు రెండూ శాంతికాముక దేశాలు. వీటి మధ్య మైత్రి చిరకాలంగా వున్నది. ఈ రెండు దేశాలూ సఖ్యతతో సహజీవనం గడపటము ఎక్కువ అవసరం. ఒకరిపై మరొకరు దురాక్రమణ జరపటానికిగాని, ఒకరి వ్యవహారాలలో మరొకరు జోక్యం కల్పించుకొనటానికి గాని, లేదా పరస్పరం కలహించుకొనటానికిగాని, ఇర్వరిమధ్య ఒక మధ్యస్థ ప్రాంతాన్ని ఏర్పర్చుకొనటానికి ఎట్టి కారణమూ కన్పడదు. అటువంటి మధ్యస్థ ప్రాంతాన్ని ఏర్పర్చమని బలవంతం చేయటంవల్ల ఏ సంఘర్షణా లేనటువంటి సందర్భంలో సంఘర్షణను ఏరి కోరి తెచ్చుకోవటమన్నమాట. ఇది చాల విచారించదగ్గ విషయం. ఈ సమస్యపై భారతదేశ ప్రభుత్వం అవలంబించే వైఖరివల్లా, భార్యత లేనివారని చెప్పవీలుకాని కొంతమంది భారతీయ రాజకీయవేత్తలు చేసిన ప్రకటనలవల్లా, ఇండియా చైనాల మధ్య మైత్రిని దృఢతరం చేయటానికి అతి ముఖ్యం అనే వుద్దేశంతో మే మీ విషయాన్ని అతిస్పష్టంగా చెప్పవలసివస్తున్నది. ఏప్రిల్ 27 న చేసిన ప్రకటనలో ప్రధాని నెహ్రూ పంచసూత్రాలను ప్రస్తావిస్తూ, కేవలం “పరస్పర గౌరవాన్ని” మాత్రమే పేర్కొన్నారు. నిస్సందేహంగా ఇది చాల అవు సరమే; కాని “ఉభయదేశాల ప్రాదేశిక భద్రతయెడ, సార్వభౌమత్వం యెడా పరస్పర గౌరవం” అని చెప్పలేదు. (ఈ మాటలు పంచసూత్రాలనుండి యధాతథంగా ఉల్లేఖించబడ్డవే. ఏ పరస్పర గౌరవాలకైనా ఇదే మూలకందంగా వుండగలదు.) ఇది కేవలం భ్రమప్రమాదజనితమే అని మేము అనుకొంటాము.

చైనా ఆంతరంగిక విషయాలలో కొందరు భారతీయ రాజకీయవేత్తలు జోక్యం కల్పించుకొనడం యాదృచ్ఛికమేమీ కాదు. అది ప్రస్తుత కాల ప్రభావ చిహ్నమే. బ్రిటిషు సామ్రాజ్యవాదుల వలన పరిపాలననుండి విడిపడి భారతదేశం స్వతంత్రాన్ని పొందింది. శాంతియుత అంతర్జాతీయ వాతావరణంలో తన జాతీయార్థికాభివృద్ధిని సాధించాలని చూస్తున్నది; అందువిషయంలో సామ్రాజ్యవాద శక్తులతో దానికి గాఢమైన వైరుధ్యాలు వున్నాయి. ఇది ఒకపెడ. మరొకపెడ చూస్తే భారతదేశంలోని బడా బూర్జువావర్గానికి సామ్రాజ్యవాదంతో అనేక సంబంధాలు వున్నాయి; కొంతవరకూ విదేశ పెట్టుబడిమీద ఆధారపడుతున్నది. అంతే కాదు; తన సహజ వర్గ స్వభావంతో, కొంత విస్తరణకాంక్షను కూడా కల్గివున్నది. అందువల్లనే పరాయిదేశాలలో జోక్యం కల్పించుకొనే సామ్రాజ్యవాదుల పంథాను అది ఎదిరించుతూనే, అదే సమయంలో బుద్ధిపూర్వకంగానో, కాకుండానో, కొద్దో గొప్పో జోక్యం కల్పించుకొనే యీ సామ్రాజ్యవాద పంథా ప్రభావాలను కన్నరుస్తూవుంటుంది. నెహ్రూ నాయకత్వం క్రింద భారతదేశ ప్రభుత్వం అంత

ర్జాతీయ వ్యవహారాలలో సర్వసాధారణంగా భారతదేశ ప్రజల అభీష్టాలను ప్రతిఫలిస్తున్నది; యుద్ధాన్నీ, వలసరాజ్యాంగ నీతిని ఎదిరించటంలోనూ, శాంతిని కాపాడటంలోనూ, చైనా, సోవియట్ యూనియన్, తదితర సోషలిస్టు దేశాలతో మైత్రిని పెంపొందించేటటువంటి, అమెరికన్ సామ్రాజ్యవాదపు నైనిక కూటములలో జేరకుండా వుండేటటువంటి విదేశాంగ నీతిని అవలంబించటంలోనూ ముఖ్యమైనటువంటి, క్లాసునీయమైనటువంటి పాత్రను వహిస్తున్నది. కాని చారిత్రక కారణాలవల్ల భారతదేశపు ఐదా బూర్జువావర్గం బ్రిటిషు వలస రాజ్యాధిపతుల వారసత్వ లక్షణాలను కొన్నిటిని పొంది, వాటిని కొనసాగించ జూస్తున్నది. భారతదేశ బూర్జువావర్గంయొక్క యీ ద్వంద్వస్వభావానికి ఘన చరిత్రగల భారతీయ ప్రజలు ఎంతమాత్రమూ బాధ్యులుకారు. భారతీయ ప్రజలేగాక, భారతదేశ ప్రభుత్వంలో దీర్ఘ దృష్టి, వివేచనా గల నభ్యులుకూడా అభ్యుదయంలోనే, పెనకచూపు చూడటంగాక ముందుకు చూడటంలోనే భారతదేశ భవిష్యత్తు వుందని గుర్తించినట్లుగా కూడా మేము యెరుగుదుము. వారిలాగానే మేముకూడా, యితీవలనే స్వాతంత్ర్యాన్ని పొంది, యికా సామ్రాజ్యవాదుల బెడరింపులకు గురి అవుతూవుండే దేశంయొక్క అధినేతలు తన పౌరుగుదేశ వ్యవహారాలలో జోక్యం చేసుకోవటమనేది ప్రస్తుత అంతర్జాతీయ రాజకీయాలలో విషాదకరమైన పోకడగా గుర్తిస్తున్నాము.

మేమూ, శ్రీ నెహ్రూ ఒక విషయంమీదనో, మరొక విషయంమీదనో భేదించవచ్చు. కాని భారతదేశంయొక్క ఆంతరంగిక వ్యవహారాలలో చైనా జోక్యం కల్గించుకోలేదన్న విషయంపై ఎట్టి అభిప్రాయభేదమూ వుండజాలదు. ఇండియాలో యెంతో పెద్దయెత్తున నిందాప్రచారం ముమ్మరంగా సాగినమీదటనే చైనా ప్రజలు ఎదురుకొట్ట ప్రారంభించారు. చైనా, ఇండియాల మధ్యవున్న స్నేహ సంబంధాలకు వ్యాఘాతం కల్పించే వుద్దేశ్యంతో కొంతమంది భారతీయులు చేసిన ప్రకటనలనూ తీసుకొన్న చర్యలనూ శ్రీ నెహ్రూ తన ఏప్రిల్ 27 వ తేదీ ప్రకటనలో విమర్శించారు : ఇది చాలా సరైనది. కాని దురదృష్టవశాత్తు, దీని వెనువెంటనే చైనా వ్యవహారాలలో జోక్యం కల్గించుకొనటం అన్న మా విమర్శపై ముమ్మరమైన దాడిని ప్రారంభించారు. “చైనాలోని బాధ్యతగల వ్యక్తులు ఇండియాపై చేసిన వ్యాఖ్యలూ ఆరోపణలూ” “సత్యానికి, మర్యాదకూ నిమిత్తం లేకుండా వున్నాయి” అనీ, “ప్రభుత్వయుద్ధం భాషను వాడటం జరిగింది” అనీ అన్నారు. కాని మేము లోగడనే చెప్పినట్లుగా, ఇండియా జోక్యంకల్గచేసుకొంటున్నదన్న చైనా ఆరోపణకు గట్టి ఆధారాలున్నవి. దలైలామా చేశారని చెప్పబడే ప్రకటన వీరు వ్రాసినది కాదు అని చైనా ప్రజలు వెల్లడించిన సందేహాలు కూడా వాస్తవ విషయాలపై ఆధారపడి వున్నవి. ఆ ప్రకటనలో విస్తారంగా వున్నట్లు.

పోర్జరీచేసిన గుర్తులూ యింకా యథార్థంగానే వున్నాయి. దలైలామాను ఇండియాకు లేవదీసుకుపోయిన టిబెట్టు అభివృద్ధి నిరోధకులూ, చాలాకాలంగా కాలింపాంగ్లో కూర్చొని విద్రోహ కార్యక్రమాలను పాగిస్తున్న టిబెట్టు అభివృద్ధి నిరోధకులూ కలిసి దలైలామా తిరిగి తన మాతృదేశానికి వస్తానికి వీలులేకుండా మార్గావరోధం కల్పిస్తానికిగాను ఆ ప్రకటన అనబడేదానిని వుపయోగించుకొంటానికై నర్వశక్తులూ ధారపోస్తున్నారనటంలో సందేహంలేదు. ఇది నెహ్రూ పదేసదే వెల్లడించిన భావాలతో ఎక్కడా అతకటంలేదు.

ఇక సత్యం - మర్యాదలకు గల ప్రాధాన్యత చూస్తే గత నెల అంతకు మించిన రోజులలో, ఇండియాలోని కొంతమంది రాజకీయవేత్తలు చెప్పినవీ, కొన్ని పత్రికలు వ్రాసినవీ చూస్తే వారు సత్యమూ, మర్యాదలకు కించిత్తు అయినా అవకాశం యిచ్చినట్లు కన్నడలేదని చెప్పటానికి మేము విచారిస్తున్నాము. ఈ విషయంలో వీటిని అదుపులో పెట్టటానికి కొన్ని పర్యాయాలు శ్రీ నెహ్రూ ప్రయత్నించిన విషయాన్ని మా చైనా ప్రజలు గుర్తించారు. చైనా, ఇండియాల మైత్రీకి ఇది నిస్సందేహంగా లాభదాయకం. కాని, 17 షరతుల ఒప్పందాన్ని చైనా కేంద్ర ప్రజా ప్రభుత్వం ఉల్లంఘించినదనీ, ఇండియాకు చైనా “హామీలు” అనబడేవాటిని యిచ్చిందనీ, ఈ విధంగా వారు నిందిస్తున్నప్పుడు, వారి రిమార్కుల సత్యాన్ని, మర్యాదనూ పాటిస్తున్నవనీ మేము భావించలేము. ప్రచ్ఛన్న యుద్ధ భాషను వాడుతూ, భారతదేశపు కొన్ని ప్రచురణలూ, కొందరు రాజకీయ నాయకులూ “సామ్రాజ్యవాదంయొక్క కొత్త రూపం, భయంకర రూపం, అనీ” “విస్తరణ కాంక్ష గల సామ్రాజ్యవాదం” అనీ చైనాపై దుమ్మెత్తి పోయటమూ, టిబెట్టులో తిరుగుబాటును చైనా అణచివేయటాన్ని “నైనిక దురాక్రమణ” అనీ, “వలస దేశాంగ నీతి” అనీ, “బందిపోటు దొంగతనం” అనీ ఖండించటమూ చేశారు. సరిగ్గా ఈ భాషే “ప్రచ్ఛన్న యుద్ధ భాష” కాదా? ఇటువంటి “ప్రచ్ఛన్న యుద్ధ భాష” యెడ మేము చాలాకాలం ఓర్చి వహించియున్నాము. మా పత్రికలు దాదాపు నిశ్శబ్దంగా వూరుకున్నాయి. ఏప్రిల్ 18 వ తేదీన కూడా, ద్వితీయ జాతీయ ప్రజా కాంగ్రెసులో మాట్లాడుతూ ప్రధాని చౌ యెన్ లై, చైనా భారత దేశాల మైత్రీ నిలబెట్టాలంటూ మనస్ఫూర్తిగా విజ్ఞప్తి గావించారు. కాని విచారకరమైన విషయమేమిటంటే, వీనికి వచ్చిన జవాబు, దలైలామా చేశాడనబడే ప్రకటనాధారం చేసుకొని పెద్ద రభస సాగించటమూ, ఇంతకు మించి మా ప్రభు ప్రభుత్వంపైనా, ప్రజలపైనా కళ్ళెం వదలి దాడి సాగించటమూ మాత్రమే. వెనక్కు తగ్గటం ఇక అసాధ్యమైన తరుణంలోనే మేమూ లేచి, ఎదురుకొట్ట ప్రారంభించాము. చైనాను గూర్చి ఇండియా సాగించిన నిండాపూర్వక భాష ప్రవాదాన్ని సమర్థించటకై “వాక్స్వాతంత్ర్యం వుండనక్కరలేదా” అని కొంద

రంటారు. కాని చైనా ప్రజలకు మాత్రం వాక్యోత్తంత్ర్యం వుండనక్కరలేదు అని వారు ఒక్క నిమిషమైనా ఎందుకు ఆలోచించరు? టిబెట్టు మా భూభాగం. టిబెట్టు సమస్య మా ఆంతరంగిక సమస్య. ఈ సమస్యపై విదేశీయులు కూడా అనుకోకుండానే ఉద్దేకపడుతున్నారని అంటే మా దేశ ప్రజలు మాత్రం అనుకోకుండానే ఉద్దేకం పొందకుండా వుండగలరా? ప్రస్తుతం కొన్ని విదేశాలలో మాపై సాగే నీచ ప్రచారం కొంత తగ్గుముఖం పట్టినట్లున్నది. హేతువాదం తల యెత్తుతోంది. అయినప్పటికీ మంటలను ప్రజ్వరిల్ల జేస్తానికి చాలా స్వల్ప సంఖ్యలో వున్న కొంతమంది ప్రయత్నిస్తునే వున్నారు. “మీరు చైనా వ్యతిరేక నీచ ప్రచారాన్ని మాననంతవరకూ మేము ఎదురుదెబ్బలు కొడుతునేవుంటాము” అని మేము వారికి స్పష్టంగా తెలియజేస్తున్నాము. మీరెంత కోరితే అంత కాలాన్నీ ఇండుకు మేము వుపయోగించగలం. మాపై దాడికి మీరు ఇతర దేశాలు దాడి చేసేటట్లుగా రెప్పగొట్టితే. వారి నెదుర్కొంటానికి కూడా మేము సిద్ధంగానే వున్నాము. ప్రపంచంలోని సామ్రాజ్యవాదులందరూ మిమ్మల్ని ఈ అల్లరిలో బలపర్చటానికూడా మేము గమనించాం. దాని నెదుర్కొనటానికి కూడా సిద్ధంగా వున్నాము. కాని చైనా ఆంతరంగిక వ్యవహారాలతో జోక్యం కల్గజేసుకొనే ప్రయత్నాలుగాని, ఏ ఒత్తిడి మూలకంగానైనా సరే టిబెట్టులో దాస యజమానుల దుష్ట పరిపాలనను రక్షించటానికి చేసే ప్రయత్నాలుగాని పూర్తిగా వృథా. ప్రపంచంలోని అన్ని కమ్యూనిస్టు వ్యతిరేక శక్తులూ, చైనా వ్యతిరేక శక్తులూ కలిసి ఎంత ఎక్కువ తీవ్రంగా మమ్ములను తిట్టటానికి పూనుకుంటే అంత ఎక్కువగా వారి నిజ స్వభావాలతో బయటపడతారు; మొత్తం ప్రపంచ ప్రజలందరికీ అంత మంచి పాఠాన్ని నేర్పినవారౌతారు.

మేము లోగడనే చెప్పినట్లుగా, ప్రపంచంలో చాలామంది ప్రజలు వివిధ విధిన్న దృక్పథాలనుండి నేడు టిబెట్టు సమస్యను చర్చిస్తున్నారు. చైనాకు కీడును కోరేవారు చాలామంది వీరిలో వున్నారు. కాని ప్రధాని నెహ్రూ మాత్రం అటువంటివారు కారు. టిబెట్టు సమస్యపై వారు మాతో కొంత విభేదిస్తున్న మాట వాస్తవమే. అయినా, వారు సర్వసాధారణంగా చైనా, భారతదేశాల మైత్రిని కాంక్షించే వ్యక్తి. మా కి విషయంలో ఎట్టి సందేహం లేదు. మేమూ ప్రధాని నెహ్రూ విమర్శనల కింత వివరమైన జవాబు యిస్తున్నామంటే (మాకు కీడును కోరేవారిని కూడా యీ వ్యాసంద్వారా ఘాటుగా విమర్శించక పోలేదు) అందుకు కారణం విభేదాలను తగ్గించవచ్చుననీ, వివాదాల్ని పరిష్కరించవచ్చుననే గట్టి ఆశ వుండటమే. మా మాతృదేశంయొక్కా, టిబెట్టు ప్రజలయొక్కా ముఖ్య ప్రయోజనాలకు సంబంధించినవి కాబట్టి. యీ చర్య కొంత ఘాటుగా వుండవచ్చు. అయినప్పటికీ మా వాదనయొక్క సారాంశం, మన ఉభయ ప్రజల

మధ్యా పరస్పర అవగాహనకూ, మన ఉభయదేశాల ప్రజల మధ్యా, ఉభయ ప్రభుత్వాల మధ్యా స్నేహానికి తోడ్పడుతుందని మా గట్టి విశ్వాసం. మేము వాడిన భాషకూడా స్నేహాన్ని, మర్యాదనూ అతిశ్రమించి పోలేదనుకొంటాము. చైనా ప్రజల సుద్దేశించి ప్రధాని నెహ్రూ మనస్ఫూర్తిగానూ, గట్టిగానూ చెప్పిన హితవాక్యాలతో మేము పూర్తిగా ఏకీభవిస్తున్నాము : “ఇండియా - చైనాల మధ్య మైత్రిని నిలబెట్టాలని మేము గాఢంగా కోరుతున్నాము” అనీ, “తరతరాలుగా శాంతియుతంగా జీవిస్తున్న యిరుగుపొరుగు దేశాలైన రెండు గొప్ప ఆసియా దేశాలు గనుక ఒకరిపై ఒకరు శత్రుభావాలు పెంచుకుంటే అదొక గొప్ప విషాద ఘటనయే కాకలదు.” అనీ వారన్నారు. చైనా భారతదేశాల మైత్రి పురాతన మైనది; గట్టి పునాదులపై నిల్చువున్నది, మన ప్రప్రధాన ప్రయోజనాలు ఒకటే; మన ప్రధాన శత్రువుకూడా ఒకటే. మన వుభయులకు సమానంగావున్న ప్రయోజనాలను మర్చిపోయి, మన కిర్వురకూ సమానమైన శత్రువు పన్నే వలలో పడటం ఎన్నడూ జరగకూడదు. అసలీ వివాదం ప్రారంభం కావటానికే మేము విచారిస్తూ వున్నాము. అయినా యిందువల్ల విరోధభావాలు ఏర్పడవనీ, మన ఉభయ దేశాల మైత్రిని చెడగొట్టవనీ మేము గాఢంగా నమ్ముతున్నాము. టిబెట్టులో జోక్యం కల్గజేసుకొనే ఉద్దేశం ఇండియాకు ఎన్నడూ లేదని ప్రధాని నెహ్రూ ప్రకటించారు. ఈ స్నేహ ప్రకటనను మేము ఎంతో ఆనందంతో ఆహ్వానిస్తున్నాము. టిబెట్టులో జోక్యం కల్గజేసుకోవాలనే మాటలూ, చేతలూ ఇండియా వైపునుండి ఆగిపోగానే యీ ప్రస్తుత వివాదం ముగిసిపోతుంది. ఇండియాలో చైనా ఎన్నడూ జోక్యం కల్గించుకోలేదు; ఇకముందు కూడా యెన్నడూ జోక్యం కల్గించుకోదు. భారతదేశపు భద్రతనుగూర్చి ఆందోళనపడే భారతీయ దేశభక్తులందరికీ మేము గట్టి హామీ నిచ్చే దేమిటంటే, చైనాలోని వివిధ జాతుల పెద్ద కుటుంబంలో సంపన్న ప్రజాతంత్రయుతమైన టిబెట్టు స్వపరిపాలిత ప్రాంతం ఒక భాగస్వామిగా వుండటమనేది చైనా. భారతదేశాల మధ్య మైత్రిని సుస్థిరం చేస్తానీకీ, బలపర్చువానికీ దోహదకారి అవుతుంది. అంతేగాని, అది భారతదేశ రిపబ్లికుకు ఏలాంటి ప్రమాద కారీ” కాజాలదు; కాదు. హిమాలయ పర్వతా లే విధంగా అభేద్యమైనవో అదే విధంగా పోషలిష్టు. చైనా పొరుగు దేశాలతో స్నేహపూర్వకమైన సంబంధాలను సాగించే పంథా కూడా శాశ్వతంగా అభేద్యమైనట్టిది. మన ఉభయదేశాల 100 కోట్ల ప్రజల మైత్రి కూడా శాశ్వతంగా అభేద్యమైనట్టిది. 1954 అక్టోబరులో ప్రధాని నెహ్రూ చైనాకు వచ్చినప్పుడు : “అభ్యుదయం వైపుకు సాగిపో కృత నిశ్చయమైన ఇండియా, చైనా రెండు గొప్ప దేశాలూ ఒకేరకమైన సమస్యలను ఎదుర్కొంటున్నవి. ఈ ఉభయదేశాలూ ఒకరినొకరు ఎంత చక్కగా అర్థం చేసుకోవాలో అంతమేరకు ఆసియా ఖండముయొక్క శుభమా, అంతేగాక,

మొత్తం ప్రపంచంయొక్క కుభమూ ఆధారపడి వుంటాయి. ఈ రోజున ప్రపంచంలో వున్న వుద్రిక్త పరిస్థితుల మూలకంగా మనం ఉభయలమూ శాంతికొరకై సమిష్టిగా కృషిచేయ వలసి వున్నది" అని చెప్పారు. ప్రధాని నెహ్రూ యిందులో వ్యక్తపర్చిన సత్యాన్ని మన ఉభయదేశాల ప్రజలూ యెల్లప్పుడూ గుర్తుంచుకోవాలన్నది మా అభిలాష. చైనా ప్రజలవలెనే ఉజ్వల చరిత్ర గల భారతదేశ ప్రజలుకూడా చైనా - భారత దేశాల మైత్రిని యెంతో విలువైనవిగా చూస్తున్నారు. వాస్తవ విషయాలు తెలియవచ్చినకొలదీ చైనా - భారతదేశాల మధ్య గల సత్సంబంధాలను విషపూరితం జేసే నీచారోపజల విజన్వభావాన్ని భారతీయ ప్రజాసామాన్యం గుర్తిస్తుందనీ, నిరసిస్తుందనీ, ఉభయదేశాలలోని వ్యక్తులందరూ యిందుకు సమిష్టి ప్రయత్నాలను చేస్తారనీ మేము గట్టిగా విశ్వసిస్తున్నాము. శాంతిపూరిత నిర్మాణ కార్యక్రమంలో ఇండియా, చైనా దేశాలూ, ఈ రెండుదేశాల ప్రజలూ తమ స్నేహపూర్వక సహకారాన్ని కొనసాగించి తీరుతారు; ఆసియా ఖండంలోనూ, మొత్తం ప్రపంచంలోనూ శాంతిని కాపాడటానికై భుజం భుజం కలిపి పోరాటాన్ని సాగించితిరుతారు.